
சமர்ப்பணம்‌ 


ஞானானந்த மெய்யன்‌, ஏக சொரூப ரமண பகவரின்‌ 
அனைத்து அடியாரின்‌ அரவிந்த அடிகளுக்கு 


- மஹாலக்ஷ்மி சூர்யாநந்தன்‌ 

ஸ்ரீ ரமண தியானானந்தம்‌ 


தந்தையுந்‌ தாயுமாச்‌ சஞ்சலம்‌ பாற்றிச்‌ 
சவைதேர்‌ கலைத்திரளைச்‌ 

சந்தை யிரைச்சலாத்‌ தள்ளுறு(ம்‌) மோன 
சமாதியிற்‌ கூட்டுவித்தான்‌ 

விந்தையென்‌ னென்று வியக்கேன்‌ அருட்பர 
வெற்றித்‌ திறத்தை அது 

சிந்தையை யுண்டு தெளிந்து விளங்கு 
சிதானந்தந்‌ தேக்குவதே 


- ஸ்ரீ முருகனார்‌ 
(ஸ்ரீரமணாநுபூதி - பாடல்‌ எண்‌: 456) 


ஓம்‌ 
நமோ பகவதே ஸ்ரீ ரமணாய 


முன்னுரை 


பெரும்‌ ரமணபக்தரும்‌ ''டில்லி ரமண கேந்த்ரா'' 
மற்றும்‌ ''சென்னை ரமண பக்த சபை” (இப்பொழுது 
இயங்கிவரும்‌ ''சென்னை ரமண கேந்திரம்‌'') 
ஸ்தாபகருமான பேராசிரியர்‌ கே. சுவாமிநாதன்‌ 
அவர்களின்‌ மூத்த புதல்வியான திருமதி மஹாலக்ஷ்மி 
சூர்யாநந்தன்‌ அவர்கள்‌ சிறந்த ரமண பக்தையும்‌, ரமண 
பக்தி பாடல்களின்‌ ஸாஹித்ய கர்த்தாவும்‌ ஆவார்‌. 


அன்னாரது இந்த “ஸ்ரீ ரமண தியானானந்தம்‌”' என்ற 
பாடல்‌ புத்தகத்திற்கு நான்‌ முன்னுரை எழுத சற்றும்‌ 
தகுதி இல்லை. இருந்தும்‌, அவர்‌ பேரில்‌ கொண்ட 
பெரும்‌ மதிப்பினாலும்‌, அவருடைய இளைய சகோதரி 
Dr. சாந்தா ராமச்சந்திரன்‌ எனக்குக்‌ கொடுக்கும்‌ 
ஊக்கத்திற்கும்‌, அன்புக்கும்கட்டுப்பட்டு, கம்ப நாட்டாழ்வார்‌ 
சொன்னதுபோல்‌ “ஆசையால்‌ அரையலுற்றேன்‌, 
படபிள்ளைகள்‌ தரையில்‌ &றிடில்‌ தச்சனும்‌ காய்வரோ: 
என்ற கூற்றுக்கேற்ப இதை எழுத முற்பட்டுள்ளேன்‌. 

திருமதி மஹாலக்ஷ்மி சூர்யாநந்தன்‌ தன்னுடைய 
இல்லத்தை ஸ்ரீ ரமணாச்ரமத்திற்கு மிக அருகாமையில்‌ 
அமைத்துக்கொண்டு சதா அண்ணாமலையைத்‌ தரிசித்த 
படியே பகவானை மனதில்‌ தியானித்தவண்ணம்‌ உள்ள 
உத்தம பக்தையாவார்‌. இவர்‌ பகவான்‌ ரமணரிடம்‌ 
ஈடுபாடுள்ள, சங்கீதத்திலும்‌ ஆர்வமுள்ள அனேக 
மாதருக்கு, ஸ்ரீமுருகனார்‌, ஸ்ரீசாது ஓம்‌, சுத்தானந்த 
பாரதியார்‌ மற்றும்‌ பல ரமண பக்தர்கள்‌, பகவான்‌ மேல்‌ 
இயற்றியுள்ள அனேக பாடல்களைக்‌ கற்றுக்‌ கொடுத்து, 

பல வருடங்களாக ஓவ்வொரு புனர்வசு தினத்தன்றும்‌ 
காலையில்‌ ரமணாச்ரமத்தில்‌, அவர்களுடன்‌ அவரும்‌ 
சேர்ந்து பாடுவதும்‌, அதை ஆச்ரம பக்தர்கள்‌ மெய்‌ மறந்து 
கேட்பதும்‌, பார்க்க கேட்க பரவசமூட்டும்‌. 

பகவான்‌ ரமணர்‌ தன்னுடைய லீலாவினோதத்தை, 
அளவற்ற அருளை, செய்வது தெரியாது நிழல்‌ நம்முடன்‌ 
கூடவே வருவதுபோல்‌ பாவிப்பதில்‌ பகவானுக்கு ஈடு 
அவர்தான்‌. திருமதி மஹாலக்ஷ்மி ஸாஹித்ய கர்த்தாவாக 
மாறியதும்‌ அவ்வாறு நிகழ்ந்ததுதான்‌. அவருக்கு சுமார்‌ 10 
அல்லது 15 வருடங்களுக்கு முன்பு உள்ளிருந்து ரமண 
பகவான்‌ அவரைத்‌ தன்வயமாக்கி, பால்‌ பொங்குவது 
அல்லது சுரப்பது போன்று, பாடல்கள்‌ அவருக்கு 
வெளிவர அருள்‌ பாலித்துள்ளார்‌. முறையாக கர்நாடக 
சங்கீதம்‌ பயின்ற அவருக்குப்‌ பாடல்கள்‌ அனேக 
ராகங்களில்‌ இசைவான மெட்டுக்களுடன்‌ உள்ளத்தில்‌ 
ஊற்றெடுத்தன. அவை அனைத்தையும்‌ அவர்‌ 
உடனுக்குடன்‌ எழுதி, ஒலி நாடாவிலும்‌ தாமே 
பாடி பதிவு செய்து வைத்துள்ளார்‌. அதேபோல்‌ 
ஸ்ரீமூருகனார்‌ சுவாமிகளின்‌ ''ஸ்ரீ ரமண சந்நிதிமுறை'' 
புத்தகத்திலிருந்தும்‌ அனேக பாடல்களுக்குத்‌ தாமே 
மெட்டமைத்து, பாடி பதிவு செய்துள்ளார்‌. அவருடைய 
இந்த வயதில்‌ இது சாமான்ய காரியம்‌ இல்லை. 
குடும்பத்தை நிர்வகித்துக்‌ கொண்டே, இவற்றை மிகுந்த 
உற்சாகத்துடன்‌ அவர்‌ தொடர்ந்து புரிந்து வருவது நமக்கு 
வியப்பைத்‌ தருகிறது. 

“ஸ்ரீ ரமண தியானானந்தம்‌'' இவருடைய நான்காம்‌ 
பாடல்‌ புத்தகமாகும்‌. முதல்‌ இரண்டு புத்தகங்களில்‌ A 
(ஸ்ரீரமண பாமாலை: - 1995ஆம்‌ ஆண்டிலும்‌; “ரமணா 
போற்றி?” - 1997-லும்‌ வெளியாயின) உள்ள பாடல்களின்‌ 
எண்ணிக்கை 108 ஆகும்‌. மூன்றாம்‌ வெளியீடான 

“ரமணா சரணம்‌'' நூலிலும்‌ (2000ஆம்‌ ஆண்டு 
வெளிவந்தது.) இப்போது வெளியிடப்படும்‌ “ஸ்ரீ ரம 
இயானானந்தம்‌'' தொகுப்பிலும்‌ அடங்கியுள்ள 
பாடல்களின்‌ எண்ணிக்கையும்‌ 108 ஆகும்‌! ஆக மொத்தம்‌ 
216 (108+108) பாடல்கள்‌ இயற்றியுள்ளார்‌. 
பாடல்கள்‌ புனைவது என்பது சாதாரண காரியம்‌ 
அல்ல. பெரிய பெரிய வித்வான்கள்‌ கூட ஒரு வரி 
இயற்ற இயலாமல்‌ இருப்பதைப்‌ பார்க்கும்போது 
இருநூற்றுக்கும்‌ மேலான பாடல்களை பல ராகங்களில்‌ 
இந்த மாதரசி இயற்றியிருப்பது வியப்பூட்டுகிறது. ரமண 
பக்தர்களுக்கும்‌, வருங்கால சந்ததிகளுக்கும்‌ இது ஒரு 
வரப்ரசாதமாக இருக்கும்‌ என்றால்‌ அது மிகையல்ல. 
மேலும்‌, ''ஸ்ரீ ரமண தியானானந்தம்‌:" பாடல்கள்‌ 
ஐம்பத்துநான்கும்‌ ஒரே குறிக்கோளரூடன்‌ அமைந்‌ 
திருப்பது, அதாவது பகவானுடன்‌ இரண்டறக்‌ கலப்பது 
ஒன்றே அதன்‌ குறிக்கோளாக இருப்பது, பெரிதும்‌ 
போற்றத்தக்கது. 
உதாரணத்திற்கு ஒரு சில வரிகள்‌:- 
16-வது பாடல்‌: 
“வற்றா (த) முற்றா (த) இன்பிற்‌ திளைத்து தன்னில்‌ 
ரமிப்போமே"' 
18-வது பாடல்‌ : 
“தயிருரு மத்தென நீ எந்தன்‌ உள்ளம்‌ கடைந்து - எனை 
திரண்ட வெண்ணெயென பக்குவமாக்கிவுண்டு 
ஆண்டருள்வாயே?" 
21-வது பாடல்‌: 
“ஊழ்வினை ஒழித்தெந்தன்‌ அகந்தைதனை அழித்து 
ஊனுமுளமுமுருக்கி எனை உந்தன்‌ உணவாக்கியருள்‌'' 


(ரமணா) 
ட 


29-வது பாடல்‌: 
“நீரில்கரை சர்க்கரையென ரமணா உனதன்பெனும்‌ 


நீரில்‌ மூழ்கி நான்‌ கரைந்திட அருளாயோ?! 


்‌ 35-வது பாடல்‌: 
“நாளைநாள்‌ வருமென நம்பலாகுமோ - இக்கணமே 
“நான்‌ யார்‌'' என ஆராய்ந்தறிய அவனருள்‌ நாடிப்‌ 
பணிவோமே'' 
“38-வது பாடல்‌: 
“பிறவா, இறவா பரிசுத்தான்மாவாய்‌ நிலைத்திட 
அருள்வாய்‌ (ரமணா)"'' 


43-வது பாடல்‌: 
“காயமதை உந்தனுக்கர்ப்பித்து, காலனைவென்று 
காலகாலமெலாம்‌ 
காலகாலனோடொன்றி ஆனந்தமாய்‌ நிலைத்திடவே'' 
இது போன்ற பல வரிகள்‌ அவருடைய முதிர்ந்த 
ரமண பக்தியையும்‌, ஆன்ம தாகத்தையும்‌ வெளிப்‌ 
படுத்துகின்றன. 

இத்தகை ரமண கைங்கர்யம்‌ செய்ய, ரமண 
பக்தர்களுக்கு ஒரு முன்னோடியாய்‌ வாழ, திருமதி 
மஹாலக்ஷ்மி சூர்யாநந்தன்‌ அவர்களுக்கு மிக நீண்ட 
ஆயுளும்‌, ஆரோக்கியமும்‌ வழங்கி, ரமண பக்தர்களாகிய 
நாம்‌ உயர்ந்த பயனை அடைய எல்லாம்‌ வல்ல 
ஸ்ரீ பகவான்‌ அருள்‌ வேண்டி நாம்‌ பிரார்த்தித்து 
வணங்குவோமாக. 

“ரீ ரமண தியானானந்தம்‌:' எனும்‌ இப்புத்தகம்‌ 
ஒவ்வொருவர்‌ வீட்டிலும்‌ இருக்கவேண்டிய நூலாகும்‌ 
என்று கூறி முடிக்கிறேன்‌. 

_— சாமளா ராமசந்திரன்‌ 


சென்னை 
43.05.2008 


_— 


நமோ பகவதே ஸ்ரீ ரமணாய 


சிறப்புரை 


அருணாசலமென அகமே நினைப்பவர்‌ 
அகத்தை வேரறுப்பாய்‌ அருணாசலா ! 


எனது குரு, பேராசிரியர்‌ கே. சுவாமிநாதன்‌ (K.5), 
அவரது மதிப்புக்குரிய மனைவி திருமதி விசாலாட்சி 
பெற்றெடுத்த நன்முத்துக்கள்‌ மூன்று - லட்சுமி, சாந்தம்‌, 
தர்மம்‌. தகப்பன்‌ வீடு 'தர்மாலயா' வில்‌ ரமண பதம்‌ 
பாடி, நன்கு கற்று பெற்றோர்களின்‌ அரவணைப்பில்‌ 
மகிழ்ந்திருந்தனர்‌. இளையவர்‌ தர்மா, மா. தருண்‌ 
சட்டர்ஜீயை மணந்து தில்லியில்‌ தனது மகப்பேறு 
மருத்துவத்தில்‌ திறம்பட தொண்டாற்றி, இத்துறையில்‌ 
புகழ்‌ பெற்ற ஒரு சிலரில்‌ இவரும்‌ ஒருவர்‌. 
நோயாளிகளிடம்‌ முகமலர்ந்து அன்புடன்‌ பேசி, அதே 
நேரத்தில்‌ மிக கவனமாக செயலாற்றி குணப்படுத்தும்‌ 
பாங்கு டாக்டர்‌ தர்மாவின்‌ பாட்டன்‌ வழி சொத்து. 
ஏழைகளிடம்‌ அதிக கவனம்‌, கரிசனம்‌ டாக்டர்தர்மாவின்‌ 
இயல்பு. எச்செயல்‌ செய்து கொண்டிருந்தாலும்‌, எந்த 
நேரத்திலும்‌ ரமணபகவானின்‌ சிந்தனையே இவருக்கு. 
சற்றே முன்னவர்‌ டாக்டர்‌ சாந்தா ராமச்சந்திரன்‌. சிறந்த 
ரமண பக்தை. தஞ்சை, சென்னை மருத்துவக்கல்லூரிகள்‌ 
செய்த பாக்கியம்‌ இந்த டாக்டர்‌ தம்பதிகளை அங்கு 
பணியாற்ற செய்தது. இவருக்கு மிகவும்‌ பிடித்தது 
நம்நாட்டிலுள்ள பல்வேறு ஆலயங்களைத்‌ தரிசித்து 
மனமுருகி வழிபடுதல்‌. 

டாக்டர்‌ சாந்தாவுக்கு மூத்தவர்‌, முன்னவர்‌, நமது 
பாட்டுடை ஆசிரியர்‌, சீரிய ரமண பக்தை மகாலக்ஷ்மி 


xi 


சூர்யாநந்தன்‌. கிட்டத்தட்ட 17 ஆண்டுகள்‌ சென்னை அரசு 


சமூக நலத்துறையில்‌ பணியாற்றியுள்ளார்‌. 19-0லிருந்து 
தனது பெற்றோர்களுடனும்‌, பிறகு தன்‌ கணவருடனும்‌ 
ரமணாச்ரமம்‌ சென்று பகவானது அருள்‌ வெள்ளத்தில்‌ 
மூழ்கி திளைத்தவர்‌. திரு தேவராஜ முதலியார்‌, திருமதி 
சூரி நாகம்மாள்‌, முருகனார்‌ சுவாமி, சாது ஓம்‌, விஸ்வநாத 
சுவாமி, குஞ்சுசுவாமி, கனகம்மாள்‌ போன்ற ரமண 
பகவானின்‌ அணுக்கத்‌ தொண்டர்களிடமும்‌ பேசி, பழகி 
அவர்களது ஆன்மீக அனுபவங்களையும்‌ பகிர்ந்து 
மகிழ்ந்தவர்‌. கணவர்‌, மனைவியரது விருப்பம்‌ போல 
ஸ்ரீ ரமணாச்ரமம்‌ அருகில்‌ குடியிருக்க எழில்‌ மனை 
கிடைத்தது. 

“ஸ்ரீ ரமண தியானானந்தம்‌ '" என்ற தலைப்பில்‌ 
பகவான்‌ ரமண மகரிஷியைப்‌ பிரார்த்தித்து பாடல்கள்‌ 
எழுதியுள்ளார்கள்‌. பாடல்கள்‌ அத்துணையும்‌ 
எளிமையான நடையில்‌, ராக தாளங்கள்‌ இட்டு எழுதப்‌ 
பட்டிருக்கின்றன. சாதாரணமாக இசை பயில்பவர்களும்‌ 
இந்தப்‌ பாடல்களை எளிதாக பாடிவிடலாம்‌. _22. 
ராகங்களில்‌ 54 பாடல்கள்‌ புனையப்பட்டிருக்கின்றன: 

“இடர்‌ களையாரேனும்‌, எமக்ரெங்காறேனும்‌ 
படரும்‌ நெறி பணியாரேனும்‌, எம்பரா கோலத்தில்‌ 
எரியாடும்‌ எம்மானாரால்‌ என்‌ அன்பு அராது நெஞ்சு 
அவர்க்கு '' என காரைக்கால்‌ அம்மையார்‌ பாடுகிறார்‌. 
கைலாயத்திற்கு சென்று கொண்டிருக்கிறார்கள்‌. சற்றே 
எட்டிப்‌ பார்த்த பிராட்டியார்‌ சிவபெருமானிடம்‌ “யார்‌ 
இவர்கள்‌'' என்று வினவ 'எனது அம்மா! நம்மைப்‌ பார்க்க 
வருகிறார்கள்‌'!. சிவனுக்கு ஏது அம்மையும்‌ அப்பனும்‌” 
பிராட்டியார்‌ எண்ணுகிறார்கள்‌. புனிதவதியாரை நோக்கி 
அம்மையே, தங்களுக்கு நான்‌ என்ன செய்ய வேண்டும்‌” 

என்கிறார்‌ பெருமானார்‌. ''நீ திருத்தாண்டவம்‌ ஆடும்‌ 
இடங்களிலெல்லாம்‌, உன்‌ நிழலில்‌ அமர்ந்து அந்த 
கோலத்தைப்‌ பார்க்க வேண்டும்‌” என்கிறார்‌ காரைக்கால்‌ 
அம்மையார்‌. சிவன்‌ தன்‌ தாயின்‌ விருப்பத்தைப்‌ பூர்த்தி 
செய்கிறார்‌. ஆதிசங்கரர்‌ தனது தாயாரிடம்‌ கொடுத்த 
வாக்குப்படி அம்மாவுக்கு ஈமக்கடன்களை, உரிய 
நேரத்தில்‌ வந்து தானே செய்து முடித்தார்‌. தாயன்பு 
அதுவன்றோ! பகவான்‌ ரமண மகரிஷிகள்‌ தமது தாய்‌ 
நோய்வாய்பட்டிருக்கும்‌ பொழுது அண்ணாமலையானைப்‌ 
பிரார்த்திக்கிறார்‌: 
" ஞானாங்கி யாயோங்கு நல்லருண வோங்கலே 
ஞானாங்கி யாலன்னை நல்லுடலை - ஞானாங்க 
மாகச்‌ செய்‌ துன்பதத்‌ திலைக்கிய மாக்கிக்‌ கொள்வாய்‌ 
சாகத்தீ மூட்டுவதேன்‌ சாற்று” 
நோய்‌ அகன்றது. அழகம்மை குணமடைந்தார்கள்‌. 
இவ்வாறு தெய்வங்களிடமும்‌, ஞானிகளிடமும்‌ கூட 
தாயன்பு முக்கியத்துவம்‌ பெற்று வருகிறது. 

நானும்‌ எனது மனைவியும்‌, பேராசிரியர்‌ K.5. 
பகவான்‌ திருவடி அடைய இரண்டு தினங்களுக்கு 
முன்னர்‌, படுக்கையிலிருந்த K.8. அவர்களிடம்‌ 
ஆழ்ந்த வருத்தத்துடன்‌ ஓரிரு நிமிடங்கள்‌ பேசிக்‌ 
கொண்டிருந்தோம்‌. பேச்சின்‌ இடையே சூர்யாநந்தன்‌ 
அவர்கள்‌ வந்தார்கள்‌. எங்களிடம்‌ அவரைச்சுட்டிக்காட்டி 
“He is my Mother” என்றார்கள்‌ 18.5. சிவனை, ஆதி 
சங்கரரை, பகவான்‌ ரமண மகரிஷிகளை அசரச்‌ செய்த 
தாயின்‌ சிறப்பினை பேராசிரியரிடம்‌ அன்று கண்டோம்‌. 


அறிவாற்றலும்‌ அருட்ளெர்ச்சியும்‌ கொப்புளிக்கும்‌ 
பாட்டுடை ஆசிரியை மகாலக்ஷ்மி சூர்யாநந்தன்‌ 
மட்டுமின்றி அவரது அன்புத்‌ தந்தை, எனது குருவின்‌ 

குடும்பத்தினரைப்‌ பற்றியும்‌ குறிப்பிட காரணம்‌ 
மகாலக்ஷ்மி அவர்கள்‌ எழுதியிருக்கும்‌ பாடல்களில்‌ 
எடுத்தாளப்பட்டிருக்கும்‌ சொற்கள்‌ காலங்காலமாக 
அவர்களது வீடுகளில்‌ பேசி அளவளாவப்‌ பட்டவை. 
எனவே அவர்‌ சகோதரிகளைப்‌ பற்றியும்‌ ஓரிரு 
வார்த்தைகள்‌ எழுதத்‌ துணிந்தேன்‌. ''நல்லதொரு 
குடும்பம்‌ பல்கலைக்கழகம்‌ '' அல்லவா? அச்சொற்களை 
ஒன்று திரட்டி கோர்வையாக, நற்செய்தியாக ''ரமணானந்த 
தியானம்‌'' என கர்நாடக இசை பாடல்கள்‌ வடிவில்‌ 
வெளியிட்டிருக்கும்‌ பாங்கினுக்கு மகாலக்ஷ்மி 
சூர்யாநந்தன்‌ அவர்களை வெகுவாகப்‌ பாராட்டத்‌ 
தோன்றுகிறது. 

அழகான வடிவில்‌, அடக்கமாக, உள்ளார்ந்த, 
நெஞ்சார்ந்த கருத்துக்களுடன்‌ இந்த நூல்‌ வெளிவருகிறது. 
ஆன்ம லாபம்‌, ஆன்ம சுகத்தைத்‌ தவிர எந்தவித 
பலனையும்‌ எதிர்பாராமல்‌ மகாலக்ஷ்மி சூர்யாநந்தன்‌ 
இந்தக்‌ காணிக்கையைச்‌ செலுத்துகிறார்கள்‌. ரமண 
பக்தர்களாகிய நாமும்‌, நமது பங்கிற்கு இந்த முயற்சியில்‌ 
கலந்து கொள்ளும்‌ விதமாக இந்த நூலினை வாங்கிப்‌ 
படித்து, பாடி இன்புற்று, ரமண பகவானின்‌ பேரருளைப்‌ 
பெற்று உய்ய வேண்டுமென வேண்டுகிறேன்‌. 

சு.குருசுவாமி 


29.05.2008 ள்‌ தலைவர்‌ 
மதுரை ரமணகேந்திரம்‌, மதுரை- 625001 


xiv 


ஓம்‌ 
நமோ பகவதே ஸ்ரீ ரமணாய 


பதிப்புரை 


சென்ற 20 ஆண்டுகளுக்கும்‌ மேலாக 
திருவண்ணாமலை ஸ்ரீ ரமணாச்ரமத்தின்‌ அருகில்‌ தமது 
அன்புக்கணவருடன்‌ வசித்து வரும்‌ திருமதி மஹாலக்ஷ்மி 
சூர்யாநந்தன்‌, காந்தீய மேதையும்‌ சிறந்த கல்வியாளரும்‌ 
ரமண பக்தருமான பேராசிரியர்‌ அமரர்‌ கே. சுவாமிநாதன்‌ 
அவர்களின்‌ மூத்த குமாரத்தி. ன்‌ 

இவர்‌ இயற்றி வெ ட்டுள்ள_.. ரீ ரமண 
பாமாலை”, “ஸ்ரீ ன்‌.) அன்ரு “ரம்ணா சரணம்‌”* 
ஆகிய சங்கீத நூல்களின்‌ வரிசையில்‌ நான்காவதான 
ம சனத வனப்‌ என்ற இந்நூல்‌ 54 சிறந்த 
பாடல்களுடன்‌ கர்நாடக ராக - தாளக்‌ கட்டுக்களுடன்‌ 
அமைந்துள்ளது. இவர்‌ தமது பொருட்‌ செலவிலேயே 
வெளியிடும்‌ இந்நாலும்‌ சங்கத ரசிகர்களுக்குப்‌ பெரு 
விருந்தாக அமையும்‌ என்பதில்‌ சிறிதும்‌ ஐயமில்லை. 

ஸ்ரீ ரமண பகவானை தமது குருவும்‌, தொழும்‌ 
தெய்வமுமாகக்‌ கொண்டு வாழ்ந்து வரும்‌ திருமதி 
மஹாலக்ஷ்மி சூர்யாநந்தனின்‌ இசைப்பயணம்‌ மேலும்‌ 
சிறக்கக்‌ கருணைக்‌ கடலான ஸ்ரீ ரமண பகவானைப்‌ 


பிரார்த்திக்கிறோம்‌. 


வே.சு. ரமணன்‌ 
தலைவர்‌ 
ஸ்ரீரமணாச்ரமம்‌ 
திருவண்ணாமலை 


ஓம்‌ 
நமோ பகவதே ஸ்ரீ ரமணாய 


நன்றியுரை 


இமைக்கண மேனும்‌ இமைத்திடா திதயத்‌ 
திருந்துமைத்‌ தாங்குவ தோரீர்‌ 
சுமக்கநீர்‌ வேண்டா சுமையறக்‌ கழிமின்‌ 
சுமேருவாந்‌ தோன்றலே தாங்கும்‌ 
அமர்கீகள மான வலங்கோல வாழ்க்கை 
அதிசாந்த மாய்மகிழ்‌ பொங்க 
நமக்கு மெய்ஞ்‌ ஞான நலந்தருங்‌ கண்டீர்‌ 
நமோரம ணரயநன்‌ னாமம்‌ 
- ஸ்ரீ முருகனார்‌ 
(ஸ்ரீரமணாநுபூதி - பாடல்‌ எண்‌: 555) 


எனது கண்கண்ட தெய்வமாகிய ஸ்ரீ ரமண 
பகவானின்‌ எல்லையற்ற கருணையால்‌, அவரது 112-ஆம்‌ 
ஆண்டு அருணை விஜய விழாவிலே, ஸ்ரீ ரமணாச்சிரமப்‌ 
பதிப்பாக, ''ஸ்ரீ ரமண தியானானந்தம்‌”' எனும்‌ பெயர்‌ 
சூடி இப்பாமலர்‌ மலர்கிறது. இவ்வாறு நிகழ்வதற்கு 
மகிழ்ச்சியுடன்‌ ஒப்புதல்‌ அளித்து நிறைவேற்ற முன்வந்த 
பெரும்‌ மதிப்பிற்கும்‌, வணக்கத்திற்கும்‌ உரிய ஸ்ரீ 
ரமணாச்சிரம தலைவர்‌ ஸ்ரீ V.5 ரமணன்‌ அவர்களுக்கு 
என்‌ மூதல்‌ நன்றியைத்‌ தாழ்மையுடன்‌ தெரிவித்துக்‌ 
கொள்கிறேன்‌. 

இந்நூலிற்கு முன்னுரை வழங்கி என்னை 
கெளரவித்துள்ளார்‌ ஸ்ரீமதி சாமளா ராமச்சந்திரன்‌. இவர்‌ 
1941-42ல்‌ தஞ்சை ஸ்ரீமதி ஜானகி மாதாவால்‌ ஈர்க்கப்பட்டு 
பகவான்‌ ரமணரைப்‌ பலமுறைத்‌ தரிசித்து அவரது 
அருளாசி பெற்ற பாக்யசாலி ஆவர்‌. இவர்‌ கர்நாடக 
சங்கீதம்‌ முறையாக கற்று அதில்‌ B.A பட்டமும்‌ 

பெற்றவர்‌. மேலும்‌, நான்‌ மிகவும்‌ கடமைப்பட்டுள்ள 
எனது சங்கீத குருவான ஸ்ரீ மன்னார்குடி சாம்பசிவ 
பாகவதரிடம்‌ ஹரிகதாகாலக்ஷபம்‌ பயின்றவர்‌. பல 
ஆண்டுகளாக வானொலி, தொலைகாகரியிலும்‌, மதுரை, 
சென்னை ரமண கேந்திரங்களிலும்‌, பகவான்‌ ரமணரின்‌ 
சரித்திரத்தைப்‌ பல தலைப்புகளில்‌ உரையாற்றியும்‌, சங்கீத 
உபந்நியாசங்கள்‌ நிகழ்த்தியும்‌ வருகிறார்‌. இவர்‌ தம்‌ 
கணவர்‌, அமரர்‌ ஸ்ரீ ராமச்சந்நிரனுடன்‌ டில்லி ரமண 
கேந்திரத்திலும்‌, பிறகு (ஸ்ரீ ராமச்சந்திரன்‌, மதுரை 
ரமண கேந்திரத்தின்‌ முதல்‌ தலைவராக 6 ஆண்டுகள்‌ 
செயலாற்றிய போது) மதுரை நகரிலும்‌ பல்வேறு 
ஆன்மீக நற்பணிகள்‌ ஆற்றியுள்ளார்‌. தற்சமயம்சென்னை 
கேந்திரத்துடன்‌ இணைந்து முழு மூச்சாக ரமணர்‌ 
பணியில்‌ ஈடுபட்டுள்ளார்‌. இவருக்கு எனது மனமார்ந்த 
நன்றி உரித்தாகும்‌. 


இப்புத்தகத்திற்கு இரு. 8. குருசுவாமி சிறப்புரை 
புனைந்து பெருமை சேர்த்துள்ளார்‌. இவர்பல வருடங்கள்‌ 
டில்லி ரமண கேந்திரத்தின்‌ சமூகசேவை பிரிவிற்குத்‌ 
தலைமை வகித்து, மிக பொறுப்பாக சிறந்த 
தொண்டாற்றிய ரமணரின்‌ அடியார்‌ ஆவர்‌. இப்போது 
மதுரை ரமணகேந்திரத்தின்‌ தலைவராய்‌ சேவை புரிந்து 
வருகிறார்‌. இவரது இல்லாள்‌ திருமதி சீதாவும்‌ இவருக்கு 
உறுதுணையாயிருந்து ரமண வழிபாடுகளில்‌ மிகவும்‌ 
ஆர்வம்‌ காட்டி வருகிறார்‌. இவர்களது ஒரே செல்வமகள்‌ 
Dr. கலாராணி . (தற்போது, மதுரை காமராஜர்‌ 
பல்கலைக்கழக ஆசிரியை) குழந்தைப்‌ பருவம்‌ முதல்‌ 
ரமண பகவானின்‌ அருள்‌ வெள்ளத்தில்‌ நீந்தித்‌ 
இளைப்பவர்‌. ரமணரைப்‌ பற்றி ஆடிப்பாடியும்‌, பல 
மேடைகளிலும்‌, வானொலி, தொலைகாகூஷிகளிலும்‌, 
சொற்பொழிவுகள்‌ ஆற்றியும்‌ பக்தர்களின்‌ உள்ளங்களைக்‌ 
கவர்ந்து வருகிறார்‌. ா.கலாராணியின்‌ அன்புக்‌ கணவர்‌ 


xvii 


திரு ரங்கசாமியும்‌, அவர்கள்‌ புதல்வி அருணாவும்‌ 
ரமண பக்தியிலும்‌, ரமண கைங்கர்யத்திலும்‌ ஊறி 
ஆனந்தித்திருப்பவர்கள்‌. இவ்வுன்னதக்‌ குடும்பத்தின்‌ 
தலைவரான திரு குருசுவாமிக்கு எனது ஆழ்ந்த நன்றியை 
வெளியிட விழைகிறேன்‌. 

எனது முதல்‌ மூன்று ரமண பாடல்‌ புத்தகங்களுக்கும்‌ 
மிக நேர்த்தியாக ஓவிங்கள்‌ வரைந்த ஸ்ரீ பத்மவாசன்‌ (சங்கத 
பூஷணம்‌ ப.முத்துக்கு மாரசாமி அவர்களின்‌ புதல்வர்‌) 
மனமுவந்து இந்த நூலுக்கும்‌ மிகவும்‌ சிரத்தையுடன்‌ 
சித்திரங்கள்‌ தீட்டியுள்ளது என்‌ மாபெரும்‌ பாக்கியமாகும்‌. 
ஆன்மிக சம்பந்தமான ஓவியங்களை மட்டுமே 
வரையும்‌ இவருக்கு, இவர்‌ குருநாதர்‌ அமரர்‌ திரு சில்பி, 
“பூத்மவாசன்‌'' என்ற பெயரைச்‌ சூட்டினாராம்‌. 
உண்மையாகவே பிரம்மாவைப்‌ போலவே இவர்‌ 
தெய்வ உயிர்‌ ஓவியங்களைப்‌ படைத்து வருகிறார்‌. நான்‌ 
இவருக்கு எவ்வளவு நன்றி கூறினாலும்‌ போதாது. 
ஸ்ரீ ரமண பகவான்‌ இவரைப்‌ பூரணமாக ஆசீர்வதிக்க 
நான்‌ மனமார பிரார்த்திக்கிறேன்‌. 

பல்வேறு அலுவல்களுக்கிடையே இப்பாடல்களின்‌ 
கையெழுத்துப்‌ பிரதிகளைக்‌ கவனமாக ஊன்றிப்‌ படித்து, 
இவைகளை அவசியம்‌ பிரசுரிக்க வேண்டு மெனக்கூறி 
எனக்கு ஊக்கமும்‌, தைரியமும்‌ ஊட்டிய எழுத்தாளர்‌ 
ஸ்ரீ.லா.சு.ரங்கராஜனுக்கும்‌ எனது உள்ளார்ந்த நன்றியைத்‌ 
தெரிவிக்க விரும்புகிறேன்‌. 

எந்தன்‌ முந்தைய புத்தகங்களைப்‌ போலவே, 
இந்நூலையும்‌ மிக நன்றாக அச்சிட்டுக்‌ குறித்த காலத்தில்‌ 
வெளியிட உதவிய திரு 1./.வெங்கடராமனுக்கு என்‌ 
உளங்கனிந்த நன்றி. 

ஸ்ரீ ரமண பகவானின்‌ கருணாகடாக்ஷத்தால்‌ 
புனையப்பட்ட இப்பாடல்களில்‌ குற்றங்குறைகள்‌ 

காணில்‌ அவை என்‌ அகந்தையின்‌ குறுக்கீடேயாகும்‌. 
அவைகளைச்‌ சக்கையென அகற்றி, எஞ்சிய சாறு சிறிது 
இருப்பினும்‌, அதை மட்டும்‌ அருந்திட வேண்டுகிறேன்‌. 
இப்பாடல்களைப்‌ படிப்போரும்‌, பாடுவோரும்‌, 
செவிமடுப்போரும்‌, சிந்திப்போரும்‌ பகவானின்‌ 
பேரருளால்‌ பயனடைவர்‌ என நம்புகிறேன்‌. 


சாக்ஷாத்‌ சிவனே வடிவாய்‌, ''ஞானதபோதனரை வா” 
என்றழைக்கும்‌ அண்ணாமலையேயான பகவான்‌ 
ரமணரின்‌ பாதாரவிந்தங்களில்‌, அநேக கோடி நன்றி 
நவின்ற வண்ணம்‌, வீழ்ந்து வணங்கி இந்நூலை 
சமர்ப்பிக்கிறேன்‌. 


புனர்வசு நந்நாள்‌ மஹாலக்ஷ்மி சூர்யாநந்தன்‌ 
31.07.2008 “அருணாசல சிவா” 
ஸ்ரீரமண நகர்‌ 


திருவண்ணாமலை - 606 603 


குரு ரமணனைக்கூடிய அடியார்‌ சிவாநுபவம்‌ 
பெற்றுச்‌ சிறப்பாக வாழ்வரெனல்‌ 


எங்களை யாண்டபே ரின்ப மனோகரன்‌ 
என்னி லெனக்கினியன்‌ 

பிங்கள வண்ணப்‌ பிரான்‌£ ரமணனைப்‌ 
பேணித்‌ தொழுமடியார்‌ 

சிங்களை யாம்பல சிந்தா குலங்களுந்‌ 
தீர்ந்து சிவத்துவஞ்சேர்‌ 

மங்கள வாழ்வின்‌ மதர்ப்புற நீடு 

மகிழ்வர்‌இம்‌ மாநிலத்தே 


- ஸ்ரீ முருகனார்‌ 

39. 
40. 
41. 
42. 


முற்றும்‌ உனையே நாதநாமக்கிரியை 21 
சோணை மோன வேங்கடனே சாமா 2 
ஸ்ரீ ரமண தியானமே தேஷ்‌ 23 
விந்தையினும்‌ விந்தை கானடா 24 
எண்ணுதற்கெட்டா வசந்தா 2 
ஸ்ரீ ரமணனை தியானித்திடுவோம்‌ ஆனந்தபைரவி 26 
எமதுள்ளக்கோயில்தனில்‌ கமாஸ்‌ 27 
ஆனந்தம்‌ ஸ்ரீ ரமண தியானமே ஹிந்தோளம்‌ 28 
திவ்ய தரிசனம்‌ தோடி 2 
எனைக்காந்தமென மோகனம்‌ ஸ்‌ 
தெவிட்டா அமுதமாம்‌ ஜோன்புரி 31 
நீரில்கரை சர்க்கரையென புன்னாகவராளி 32 
ஸ்ரீ ரமணரின்‌ “நான்‌ யார்‌'' சாரங்கா வ 
உன்றன்‌ கருணைக்கடல்தனை கரஹரபிரியா 34 
நின்‌ கஞ்சமலர்தாளே முகாரி 3 
அர்ப்பணம்‌ ஸ்ரீ ரமண மகாதேவா மத்யமாவதி % 
மாந்தர்யாவரும்‌ உய்ந்திடவே மாண்டு 37 
நாளை நாளையென ஆபேரி 39 
ஸ்ரீ ரமண மஹாகுருவே நாககாந்தாரி 40 
அவன்‌ எனை ஆடவைத்தான்‌ பீலு 41 
உன்னிலும்‌ இனியோன்‌ கல்யாணி 42 
அனைத்துமே நீ செளராஷ்ட்ரம்‌ 43 
தஞ்சமென உந்தன்‌ ஸ்ரீரஞ்சனி 44 
ரமணரே வதியும்‌ ரேவதி 45 
இப்பொய்காயமதை தர்பாரிகானடா 4 


xxi 


பாட்டின்‌ தலைப்பு 

43. உனையே சதா வணங்கி 
44. 
45. 
46. 
47. 


48. 
49. 
50. 


91. 
52. 
53. 
54. 


அருணகிரிபரமா 

என்‌ செய்வேன்‌ நான்‌ 
தெய்வமாகிடலாம்‌ நாமும்‌ 
எந்தன்‌ உள்ளம்‌ 
கொள்ளை கொண்ட 
நமது யாக்கையாம்‌ 
அருணை உறை ரமணா 


உந்தன்‌ இருத்திருவடிச்‌ 


உழுதிட வேணும்ய்யா 
அருமருந்தொன்று உண்டு 
இறையுடனே நாம்‌ கொள்ளும்‌ 


போற்றி வணங்குவோம்‌ 


ராகம்‌ 


குந்தலவராளி 
அம்ருதவர்ஷிணி 


சாவேரி 


பிலஹரி 


பாக்யஸ்ரீ 
செஞ்சுருட்டி 
பந்துவராளி 


ரீதிகெளளை 
சிவரஞ்சனி 
அடாணா 
நவ்ரோஸ்‌ 
சுருட்டி 


ரர நல ்‌ 
i 1 ஸர ng 


| பன 
தகடு 


al 
52 


1. ஸ்ரீ கணேச சோதர 
ராகம்‌: நாட்டை தாளம்‌: ஆதி 
பல்லவி 
ஸ்ரீ கணேச சோதர ஸ்கந்தாவதாரா 
ஸ்ரீ ரமணேசா ! ஆசியருள்‌ நின்சேய்‌ எந்தனுக்கு 
(ஸ்ரீ 
அனுபல்லவி 


ஸ்ரீ அருணேஸ்வர சுதனே, ஞானாம்பிகை ஸமேதனே 
ஸகலமும்‌ உனக்கே ஸமர்ப்பணம்‌! ஏற்றருள்‌ 
ரமணேஸ்வரா 


(ஸரி 


சரணம்‌ 


சூர்யசந்திர நேத்ர, ஜோதிஸ்வரூப தயாமூர்த்தே 
ஸர்வலோகாதாரா நினது ஸ்வர்ண பாதம்தனை 
சிரம்‌ பணிந்து ஸ்துதிக்கிறேன்‌ நீ புனைந்தளித்தப்‌ 
பாக்களாலே 
ஸதா நினையே தியானித்து ஆனந்தத்‌ தமிழ்ந்திட அருளாய்‌ 
(ஸ்ரீ 


2. ஆடுவேன்‌ பாடுவேன்‌ 


ராகம்‌: பெஹாக்‌ தாளம்‌: ஆதி 
பல்லவி 


ஆடுவேன்‌ பாடுவேன்‌ ஆனந்தக்கூத்தாடுவேன்‌ - எனை . 
ஆட்டிப்படைத்த அல்லல்யாவும்‌ அகன்றோடிற்றென்றே. 
(ஆடுவேன்‌) 


அனுபல்லவி 
ஆடாது அசையாது அருணையமர்‌ ரமண 
குருநாதன்‌ - எனை 


ஆண்டுகொண்டருளிய அதிசயம்‌ நினைந்து நினைந்து 
(ஆடுவேன்‌) 
சரணம்‌ 
ஆட்டம்‌ கொண்டுடைந்த எந்தனுள்ளம்‌ கலங்கிக்‌ 
கூவிற்றே 
“ஆபத்தணுகாது எனைக்காத்தருள்‌ நீயே கதி''யென்றே 
ஆரமுதாம்‌ அருள்மாரி சொரிந்தனன்‌ அருட்ஜோதி 
ரமணன்‌ 


ஆரொளிவீசி அகயிருள்‌ போக்கி பரவசமாக்கினனே 
படர (ஆடுவேன்‌) 


5. அம்மையப்பன்‌ 


ராகம்‌: காபி 


தாளம்‌: ஆதி 
பல்லவி 
அம்மையப்பன்‌, அன்பன்‌, ஆசான்‌ அனைத்துமானாய்‌ 
அருணகிரி அரசே, ஆருயிர்‌ இறையே ரமணா 
(அம்மையப்பன்‌) 
அனுபல்லவி 
நின்னருளால்‌ நின்கமலக்‌ கழல்‌ நிழல்‌ அடைந்தேன்‌ 
நின்னையே நினைந்துருஇ உய்வனேநின்‌ சேய்‌ நானே 
(அம்மையப்பன்‌) 
சரணம்‌ 
அருவுரு பரமா, அவிர்‌ ஞானச்சுடர்‌ ரமணா 


அருட்கண்கொண்டுன்‌ அடியரைக்‌ காக்கும்‌ காவலனே 
அன்பாலீர்த்து இன்பாம்‌ ''தன்னை”' உணர்த்தும்‌ 


குருவே 
நின்மென்மலர்‌ தாள்‌ வீழ்ந்து நிலையாய்‌ கிடந்திடுவனே த 


(அம்மையப்பன்‌) 


அற்ப 


ர்க , TS ப்‌ 


4. உன்னை நினையா 


ராகம்‌: ஷண்முகப்பிரியா தாளம்‌: ஜம்பை 
(10 அக்ஷரம்‌) 


பல்லவி 


உன்னை நினையா தினமுமுண்டோ தினகர ரமணா 
எனக்கோர்‌ குறையுண்டோ கருணைபொழி 

ஷண்முகப்ரிய ரமணா _ 

(உன்னை) 


அனுபல்லவி 


என்னை வரவழைத்தனையே எந்தன்‌ இளம்‌ பிராயத்தில்‌ 
உன்னைத்‌ தரிசித்தாசி பெறவே அருணையாம்‌ 

பதிக்கு - (அதுமுதல்‌) 

(உன்னை) 


சரணம்‌ 


தன்னையறியாது ஏனையாவும்‌ அறிந்து யாது பயன்‌? 
தன்னையறிதலொன்றே அனைத்துமறிதலாம்‌ 
என்றனையே 
தன்னிலை பிறழாது புவியில்‌ வாழும்‌ வழி விளக்யெ 
வேதியா 
உன்பொற்பாதம்‌ பற்றினேன்‌; எனைப்‌ பற்றுமோ 
பிறவிப்பிணி (பரமா) 
ன க £ (உன்னை) 


5. உலகோர்‌ போற்றிடும்‌ 
ராகம்‌: யமுனா கல்யாணி தாளம்‌: ரூபகம்‌ 


1. உலகோர்‌ போற்றிடும்‌ ஸ்ரீரமணமகத்துவா 
அழகுசுந்தரர்‌ புதல்வராய்‌ அவதரித்தவா 
திருச்சுழிதிவ்ய தலத்தில்‌ உதித்தவா 
மதுரையம்பதியில்‌ மரணத்தை மாய்த்தவா 


2. தரணிதனில்‌ ஞானவுருவென ஒளிர்ந்தவா 
உயிரினமெலாம்‌ உய்ய அருள்‌ பாலித்தவா 
அண்டினர்‌ தமக்குத்‌ தன்னை அறிவித்தவா 
என்றென்றும்‌ மங்கள அருணை ஜோதியானவா 


(ஷி 


௮ 


ITT ant ப 

6. அறமே உருவெடுத்துதித்த 


ராகம்‌ : சிந்துபைரவி தாளம்‌: ஜம்பை 
(10 அக்ஷரம்‌) 
பல்லவி 
அறமே உருவெடுத்துதித்த அருணைஜோதி சுந்தர ரமணா 
அமைதியாய்ச்‌ சமைந்த ஞானாசல அழகு வடிவானவா 
அளத்தற்கொண்ணா கருணைநிறை கண்ணாளா - உமது 
்‌ ன கேளாயோ? _ 
(அறமே) 


அனுபல்லவி 


அல்லலீந்து வல்வினை நீக்கலே உமது நியதியெனினும்‌ 
அல்லல்‌ இனியும்‌ பொறுத்தல்‌ இப்பாரில்‌ தாளாதய்யா 
அடித்தெமை நீர்‌ திருத்தியது போதும்‌ - இது தருணம்‌, 
| இதுவே தருணம்‌ 
அணைத்துக்‌ காத்திடுவீர்‌ தவித்திடும்‌ மாந்தர்‌ எமையே 
(அறமே) 


சரணம்‌ 


அவனிதனில்‌ அறம்‌ மாய்நீது, மறம்‌ மலிந்து மாயயிருள்‌ 
சூழுதே 
அனலென கொடும்‌ பகைமை புயல்‌ வீசி எமை 
வாட்டுதே 
அடியருளம்‌ நொந்தழுதல்‌ உமக்கழகல்லவே (ரமணா) 
-புவியில்‌ 


tat 


Agree 
UA த 


திறடி 
11771 


ணை 


அறம்‌ தழைக்க, அமைதி நிலைக்க அருள்‌ புரியும்‌ ஐயா 
அன்பு பரவ, பக்தி பெருக அருள்‌ பாலிப்பாய்‌ ஐயா 
ஞானமோங்க, ஆனந்தம்‌ பொங்க அருளாசி 
பொழியும்‌ ஐயா 
அனைத்துயிரும்‌ மங்களமாய்‌ வாழ அருள்மாரி 
சொரியும்‌ ஐயா - இந்த 
அபலையின்‌ பிரார்த்தனை செவிசாய்த்தருளும்‌ ஐயா - 
ப ன “ட. (அறமே) 

7. பாராய்‌ ரமணா 


ராகம்‌: வராளி தாளம்‌: ஜம்பை 
(10 அக்ஷரம்‌) 
பல்லவி 
பாராய்‌ ரமணா, பாராய்‌ (எந்தன்‌ குருவே) கடைக்கண்‌ 
பாராய்‌ எந்தன்‌ கர்மவினை களைந்திடாய்‌ 
. அருணாசலம்‌ உறை ரமணா 
( பாராய்‌) 


அனுபல்லவி 


பெரியோர்‌ நால்வராலினடி அமர போதித்த சங்கரனே 
பாரோருய்ய தரணியிலுதித்த ரமண சுயம்புவே (பாராய்‌) 
சரணம்‌ 
ஆரொளி பாய்ச்சி பாபச்சுமை அகற்றும்‌ அருட்பிரபாவா. 
பேரிருளிற்‌ சிக்கித்‌ தவிக்கும்‌ பேதையைப்‌ பாலித்தருள்‌ _ 
்‌ பரமா. 
ஆருயிரனைத்தும்‌ காக்கும்‌ இறையே எந்தன்‌ 
அஞ்ஞானமழித்து -- நான்‌ 
பேரானந்தத்திற்‌ திளைத்து தன்மயமாய்‌ நிலைத்திடவே . 
(பாராய்‌) 
| 
a 


HE 


8. என்னுள்ளுணர்வாம்தனை 


ராகம்‌: யதுகுலகாம்போதி தாளம்‌: ஆதி 


பல்லவி 


என்னுள்ளுணர்வாம்தனை நாடாது அகந்தைச்‌ 


செருக்கால்‌ 


எங்கெங்கோ, ஏதேதோ தேடி ஓடி அலைந்தயர்ந்தேனே 


(என்‌) 


அனுபல்லவி 


என்றும்‌ எங்கும்‌ நிலவும்‌ பரவெளியே நீயன்றோ? 
என்னுள்ளும்‌ புறமும்‌ வேறுண்டோ நீயல்லால்‌? (என்‌) 


J, 


சரணம்‌ 


விழிப்பு, கனவு, ஆழ்துயில்‌ முப்புரமும்‌ நீயே 
என்றுணராது 
உழன்றுழன்று மதியிழந்தேன்‌, பாழ்மாயையிற்‌ 
சிக்கியே 
ஒரே மெய்ப்பொருள்‌ நீயிருக்க, 
பிறிதொன்றிலையே -- பின்‌ 
வருமோ அச்சம்தான்‌, மரண பயமொழிந்திடுமே 
(ரமணா) 
(என்‌) 
எண்ணிலா உருவங்கள்‌, காட்சிகள்‌ தோன்றிடினும்‌ 
-- அவை 
எள்ளளவும்‌ பாதித்திடுமோ நிலைக்கண்ணாடியை? 
அண்டபிண்ட சராசரமெலாம்‌ உன்‌ மாயா 
லீலையன்றோ? 
அண்டினேனுனை ரமணா! கரைத்தருள்‌ எனை 
உன்னிலே. 


(என்‌) 


9. ஞானத்துக்கொரு குரு 
தாளம்‌: ஆதி 


ராகம்‌: யமுனா கல்யாணி 
(நாட்டுப்பாடல்‌ மெட்டு) 


பல்லவி 


1. ஞானத்துக்கொரு குரு, நம்‌ 
ரமணனம்மா - அவன்‌ 
மோனமொழியதில்‌ மிக 
வல்லவனம்மா - அவன்‌ 
சன்னிதி மகிமை இன்னதென 
சொல்வேனம்மா - அவன்‌ 
முன்னமர்ந்தோர்‌ மனமடங்கி 
அமைதி அடைவரம்மா 


. தன்மய நிட்டையே உரு 
வானவனம்மா - அவன்‌ 
ஆன்மவொளிப்பிழம்பாய்‌ 
திகழ்ந்தானம்மா - அவன்‌ 
தன்னை நாடிய அடியரை 
எல்லாமம்மா - அவன்‌ 
தன்‌ கருணைக்கண்ணாலே 
ஆட்‌ கொண்டானம்மா 


- மனிதவுடலில்‌ வந்துதித்த 
பரமனம்மா- அவன்‌ 
மனிதர்‌ வாழும்‌ வழி காட்டிய 

உத்தமனம்மா - அவன்‌ 
ஆன்மநேயத்திற்கோர்‌ 


உதாரண புருடனம்மா - அவன்‌ 
ஆவினம்‌, புள்ளினம்‌ அனைத்துயிரையும்‌ 


உய்வித்தானம்மா 

4. இயற்கை அன்னையோடியைந்தே 

வாழ்ந்தானம்மா - அவன்‌ 

அயன்‌, அரி அடிமுடிகாணா 
அண்ணாமலையனம்மா - அவன்‌ 

தன்மலர்தாட்களையே வாகனமாய்க்‌ 
கொண்டானம்மா - அவன்‌ 

பூங்கழல்‌ சிரம்பூண பூமகள்‌ 
புண்யம்‌ புரிந்தனளம்மா 


5. "நான்‌ யார்‌'' விசாரம்தனை 

அறிவித்தானம்மா - அவன்‌ 

“நான்‌'' என்பது நித்யப்பொருளென 
உணர்த்தினானம்மா - அவன்‌ 

நம்‌ மரணபயம்தனை 
போக்கினானம்மா - அவன்‌ 

நம்மை மார்க்கண்டனாகவே 
ஆக்கியருளினானம்மா . 


ப்ப ம்‌ ழ்‌ பா்‌ 
1 ந்த்‌ ர்க 


ழி கக க 
சல்‌ ரர ம்‌ ன்‌ ஸ்‌ 


[// ர்‌ கடு 
ர, எலு 1h nt oi க ம்‌ ட ம்‌ 
ந G1 ல்‌ 


பாரடி, 


டை 

10. நரவேடம்‌ தரித்தவனிதனில்‌ 


ராகம்‌: காம்போதி தாளம்‌: திரிபுடை 
(கண்ட ஜாதி) 


பல்லவி 


நரவேடந்தரித்தவனிதனில்‌ அவதரித்தவா - நீ 

| பரமசிவனேயல்லால்‌ வேறில்லையே - இதில்‌ 
ஐயமேதய்யா? சொல்லய்யா சிவரமணா 
ஐயமறச்‌ சொல்லி அருளய்யா (நரவேடம்‌) 


அனுபல்லவி 


பரதேசிபோல்‌ அருணைச்சாரலில்‌ சஞ்சரித்தவா - நீ 


பரமேச்சுரனாம்‌ அருணாசலனே அன்றோ 9 
(நாவேடம்‌) 


சரணம்‌ 


1. அர்த்தநாரீசனாம்‌ நீ ஞானாம்பிகை சமேதனாய்‌ 
அருந்தவப்புதல்வர்‌ இருவரை வையம்‌ வாழ 
்‌ ஈந்தனையே 
ஒரு மகன்‌ கணபதி உன்‌ புகழ்‌ தேவமொழியில்‌ 
இசைத்தனனே 
மற்றொருவன்‌ முருகன்‌ தீந்தமிழ்‌ பாக்களால்‌ உனை 
அருச்சித்தனனே 
( நரவேடம்‌) 


2. அழித்தலே தொழிலாய நீ, அன்பரகந்தை 
அழித்தனையே 
அழியா ஆன்மாவே சுத்தசிவ மென அறிவினை 
ஊருலகோர்‌ சிவகணங்களென உமைச்‌ சூழ்ந்தனரே 


பாரோர்‌ காண ஜோதியுருவாய்‌ அருணை கலந்தனையே 
(நரவேடம்‌) 

3. மயானத்‌ தாண்டவமிடும்‌ ஊழிக்கூத்தா இவ்வுலகில்‌ 
- உந்தன்‌ 
தாய்க்குச்‌ சமாதியமைத்து அவ்விடம்‌ 
அகலாதிருந்தனையே 
பசு, நாய்‌, காகம்‌, மானுக்கு முக்தியளித்த பசுபதியே - நீ 
சாசுவதமாய்‌ புவியில்‌ ரமணேச மஹாலிங்கமாய்‌ 
நிலைத்தனையே 
(நரவேடம்‌) 


On 
. 


ய” எ பவா 


ய்‌ 


2 
= 
அ 

ல 
ல 


SCS 


ப்‌ 1 வர்‌ ய்‌ 
ட்‌ ட்‌ 
| 1h, ATTAINS பரி ட்‌ 
ந்த்‌ லுக்‌ 
fy ஆ ர்‌ (தி ல்‌ IZ] 4. 
தாப 4 பி ல்‌ இடு 
MN றல. வய TTT பி. 
i I AIOE Yi ப ததத 
பயம்‌ ர 2] டதத. 3 ற்ற வ அறவ எமி 
௮01171 111177777 


நத 


11. உந்தன்‌ சொரூப தியானமதில்‌ 
ராகம்‌: திலங்‌ தாளம்‌: ஆதி 
பல்லவி 


உந்தன்‌ சொரூப தியானமதில்‌ மனம்‌ நிலைத்திடவே 


உந்தன்‌ அருள்வேண்டி விழைகின்றேன்‌ - ரமணா 
(தினமும்‌) 
(உந்தன்‌) 


அனுபல்லவி 


உந்தன்‌ ஆன்மானந்த ஆழ்கடலில்‌ நானும்‌ 

வந்தே மூழ்கி முக்தியாம்‌ முத்தெடுத்து மகிழவே 
(உந்தன்‌) 
சரணம்‌ 


சந்ததமும்‌ சலிப்பற ஆறுநெய்‌ வீழ்ச்சியென 
எந்தன்‌ சிந்தை முற்றும்‌ உனையன்றி வேறு 
தொந்தபந்த நினைவின்றி ஆன்மவிசாரம்‌ புரிந்து 


சொந்த ஸ்திதியில்‌ சாந்தமாய்ச்‌ சமைந்திடச்‌ 
செய்குவையே 


(உந்தன்‌) 


ந்‌ | 


i 1) பது 
77] ம்‌ \ ப்‌ | 
ம்‌ N \ யா்‌ 0 


த 


12. எந்தன்‌ உள்ளம்‌ உந்தன்‌ அன்பில்‌ 
ராகம்‌: சஹானா தாளம்‌: அடத்தாளம்‌ 
பல்லவி 
எந்தன்‌ உள்ளம்‌ உந்தன்‌ அன்பிற்கசிந்து கசிந்துருகாதோ ௦ 
எந்தன்‌ உள்ளக்காரிருள்‌ கரைந்து விலகிடாதோ? (ரமணா) 

(எந்தன்‌) 
அனுபல்லவி 
உந்தன்‌ பராமுகம்‌ சரியோ? சுருக்கென சுடரொளி வீசி 
எனதகம்புக்கு நானொழிய நீயாய்‌ ஒளிர்ந்திடாயோ ௦ 
(எந்தன்‌) 
சரணம்‌ 
பன்னெடு நாளாய்‌ உந்தன்‌ பொற்பாதம்‌ தனை 
பணிந்தேனே 
பற்றிய தீவினைத்திறல்‌ தீசார்‌ தூசாய்‌ தீய்ந்திடாதோ ? 
புள்ளினமும்‌ விலங்கினமும்‌ உந்தன்‌ பேரருளால்‌ வீடு 


எய்நினவே 
புண்ணியா ! இப்பேதைக்கும்‌ பேரானந்தப்பேறு . 


i | | 
பய! 


மி 
(| i || . 
21 ॥ 1 ட. 
்‌ (யய யூ NE 


13. அமைதியே உருவாய்‌ 


ராகம்‌: குறிஞ்சி தாளம்‌: அடத்தாளம்‌ 
பல்லவி 
அமைதியே உருவாய்‌ உதித்து வாழ்வில்‌ அமைதிநெறி 
நடந்து 
அமைதியே முடிவாய ஆன்ம ஞானமருளிய குருவே 
ஸ்ரீ ரமண மஹாகுரு தேவதேவே 


(அமைதியே) 


அனுபல்லவி 
அமைதிதனை நாடி மனச்சுமை இறக்டெவே - உன்‌ சரண்‌ 
அண்டினேன்‌; ஆண்டருள்வாய்‌ இவ்வடியேனை 
(அமைதியே) 
சரணம்‌ 
அசடன்‌, வீணன்‌, மூடன்‌, கடையனென எனை 
ட்டது ஓதிக்கிடாது - உன்றன்‌ 


அருட்விழி வீச்சால்‌ எனதோயா ஆசைக்கடல்‌ வற்றிட 
்‌ அருளாயோ? 


அங்குசமாம்‌ ஞானாக்னியால்‌ மனமெனுமதகஜம்‌ 
மாய்த்திடாயோ? 
அமைதியாம்‌ பேரானந்தானுபவத்து எனையும்‌ 
_... ஆழ்த்திடாயோ? 
ர (fo oi மே 
/ ee அல்‌ . (அமைதியே) 


௫ 

14. ஆரபிமானம்‌ 


ராகம்‌: ஆரபி தாளம்‌: ஆதி 
பல்லவி 
ஆரபிமானம்‌ வைத்தெனை ஆதரிப்பர்‌ உனையல்லால்‌ 
(ரமணா) 
வாராய்‌ எனயெனை அழைத்தனை உன்‌ சந்நிதிக்கு அன்றே 
(ஆரபி) 
அனுபல்லவி 
ஆராய்ந்தறி “நான்‌ யார்‌'* என ஞானநெறிதனை - இவ்‌ 
இருசொற்‌ கொண்டே யாவரும்‌ எளிதுய்ய அருளினையே 
(ஆரபி) 
சரணம்‌ 
அனைத்துயிரையும்‌ ஈடில்லாதுன்‌ அருளால்‌ ஈர்ப்பவனே 
அறிஞர்தம்‌ இதயத்தாணவச்‌ செருக்கு அறுப்பவனே 
அன்பரகத்து நாளும்‌ இன்பமதாய்‌ நிறைந்தவனே 
என்‌ போன்றோர்‌ உளத்தும்‌ இருந்தருள்‌ புரிவோனே 


ப ழ்‌ யி ம்ம ழ்‌ 1 
ஷர ய ட 
3 வியா ப்பு 
| ம்ம்‌ ரி 
உடல்‌!!! Ii 
) 


பதா ரிக 
படம்‌ 


15. கனவிலும்‌, நனவிலும்‌ 
ராகம்‌: பீம்ப்ளாஸ்‌ தாளம்‌: ஆதி 
பல்லவி 
கனவிலும்‌ நனவிலும்‌ நின்‌ கமலகழல்களே 
கதியென சுகமாய்‌ கிடந்திட வரமருள்‌ - (ரமணதேவே) 
(கனவிலும்‌) 
அனுபல்லவி 


மனமாயைதனில்‌ மூழ்கி எண்ணங்கள்‌ அலைமோதி 
மாகாற்றலைகலமென ஆடியாடி தடுமாறாது - நான்‌ 
(கனவிலும்‌) 


சரணம்‌ 


மலைமருந்தாயொளிர்‌ மாவருணை வாசனே 
மத்துருத்தயிரென மதிமயங்கி மனங்கலங்காது 
மதியினை உள்ளே மடக்கி, பதியாமுனில்‌ பதித்து 
மனப்பேயழிய இந்நாயினும்‌ கடையேன்‌ உய்ய அருளாய்‌. 
(கனவிலும்‌) 


ரப வியல்‌ 
yy 2 
யல்‌ 77 
\ ர்‌ 
ய்‌] 


Si 

16. பற்றுவிட்டு ரமணர்‌ பாதம்‌ 
பற்றிடுவோம்‌ 


ராகம்‌: யமுனா கல்யாணி தாளம்‌: திரிபுடை 
(கண்ட ஜாதி) 
பல்லவி 
பற்றுவிட்டு ரமணர்பாதம்‌ பற்றிடுவோம்‌ வாரீர்‌ 
(உலக) - பின்‌ 
பற்றுமோ வல்வினை அது நம்மைவிட்டுப்‌ பறந்தோடுமே 
(பற்று) 
அனுபல்லவி 
சுற்றிச்சுற்றி சுகம்‌ தேடி உலகில்‌ வலம்‌ வந்திடினுமே 
சுழன்றிடும்‌ மனம்தானே; வாழ்வில்‌ அமைதி றல்‌ 
அமைந்திட மு 
(பற்று) 
சரணம்‌ 
பெற்றப்‌ பிறவிப்‌ பயன்‌ பெற்றிடவே நாம்‌ கற்ற கல்வி 
பெற்றபட்டம்‌, குவித்த செல்வம்‌, ஞானம்‌. புகட்டிப்‌ 
பயன்‌ ஈயுமோ 9 
சற்றும்‌ சலியாது உள்ளாழ்ந்து சென்று நம்மை 


உணர்ந்‌ ால்‌ 
வற்றா (த) முற்றா (த) இன்பிற்‌ திளைத்து தன்னில்‌ 
ரமிப்போமே... 


17. அருள்‌ வெள்ளம்‌ பெருகி பொங்குது 
ராகம்‌: தர்பாரி கானடா தாளம்‌: ஆதி 
பல்லவி 


அருள்வெள்ளம்‌ பெருகி பொங்குது இங்கே 


அள்ளிப்பருக வாரீர்‌ ஜகத்தீரே (அருள்‌) 
அனுபல்லவி 
அவனிமுழுதும்‌ அலைந்தலைந்தோடித்‌ திரிந்தீரே 
அந்தராத்ம சாந்தி வந்ததோ சொல்வீரே (அருள்‌) 
சரணம்‌ 


அண்ணாமலையான்‌ திருத்தலம்‌ வந்து சேர்வீரே 
அம்மையப்பன்குரு அவனே என்றுணர்வீரே 

அருணை ரமணன்‌ சேவடி சரணடைவீரே 
அவனருளாலே ஆனந்தவீடு எய்துவீரே (அருள்‌) 

18. முற்றும்‌ உனையே 
ராகம்‌: நாதநாமக்கிரியை தாளம்‌: ஆதி 
பல்லவி 
முற்றும்‌ உனையே நம்பியிருக்க ரமணா - நீ 
சற்றும்‌ தயை செய்யாது சும்மா இருத்தல்‌ சரியோ? 
(முற்றும்‌) 
அனுபல்லவி 
உற்றோரும்‌, சுற்றோரும்‌, மற்றோரும்‌ என்‌ செய்வர்‌? 
கூற்றன்‌ வரும்காலை என்னைத்‌ தூக்கி நீ அணைத்தருள்‌ 
ஸ்‌ -ரமணா 
(முற்றும்‌) 
சரணம்‌ 


நன்றெது, தீதெது என்றறியாது தவித்திடும்‌ இச்சீவன்‌ 
நீரிற்கலந்த சொட்டுப்பாலென உலகிற்சிக்கி 
சீர்குலையாது 
தயிருரு மத்தென நீ எந்தன்‌ உள்ளம்‌ கடைந்து - எனை 
திரண்ட வெண்ணெயென பக்குவமாக்கியுண்டு 
ஆண்டருள்வாயே 


( முற்றும்‌) 


19. சோணை மோன வேங்கடனே 


ராகம்‌: சாமா தாளம்‌: ஆதி 
பல்லவி 
சோணை மோன வேங்கடனே தயை செய்திடாயோ - 
எந்தன்‌ 

வினையாவும்‌ உந்தன்‌ விழிவீச்சால்‌ நீறாக்கடொயோ? 

(சோணை) 
அனுபல்லவி 

சோதனை செய்யாதெந்தன்‌ உள்ளொளி பெருக்கி - 

க்‌ உந்தன்‌ 

செம்பொற்பாதம்‌ தலைக்கணிவித்து ரக்ஷித்தருளாயோ? 


(சோணை) 


சரணம்‌ 


எந்தன்‌ பந்ததொந்த ஆசாபாசப்‌ பற்றனைத்தையும்‌ 
உந்தனது அருள்வாளால்‌ வீழ்த்தி மாய்த்திடாயோ ௦ 
“நான்‌ எனது” எனுமிரண்டொழிய ஞானக்கண்‌ 
இ திறவாயோ? 
நானழிந்து உன்னியல்பாகவே ஆகிட அருளாயோ? இ 
(சோணை) 


20. ஸ்ரீ ரமண தியானமே 


ராகம்‌: தேஷ்‌ தாளம்‌: ஆதி 
பல்லவி 
ஸ்ரீரமண தியானமே செய்திடு மனமே 
சீர்மிகு சிவானந்தம்‌ எய்திடவே - நாளும்‌, நீ 
(ஸ்ரீரமண) 
அனுபல்லவி 
சரீரமே சாஸ்வதம்‌, சுற்றம்‌, செல்வம்‌ சுகமென நம்பி 
சுழலும்‌ உலகச்சூழலில்‌ சிக்கி சுழலாது - தினமும்‌, நீ 
(ஸ்ரீரமண) 


சரணம்‌ 


சோதனை, சஞ்சலங்கள்‌ சலனமில்‌ ஆன்மாவைச்‌ 
ணை சலித்திடுமோ? 
ஸதா ஸ்வரூபமதில்‌ ஸ்திரமாய்‌ ஸ்தாபித்திடவே 


(ஸ்ரீரமண) 


21. விந்தையினும்‌ விந்தை 
ராகம்‌: கானடா தாளம்‌: ஆதி 
பல்லவி 


விந்தையினும்‌ விந்தை, உந்தனருளால்‌ ஆகாததுமுண்டோ? 
உந்தன்‌ கண்நோக்கில்‌ கருகிய பயிரும்‌ கதிர்‌ விடுமே _ 

(ரமணா) 

(விந்தையினும்‌) 


அனுபல்லவி 


விதைத்த விதை பழுதெனினும்‌ செடிகொடி செழித்திடுமே 
முந்தை வினை தீதெனினும்‌ நன்மை பயந்திடுமே 
(விந்தையினும்‌) 


சரணம்‌ 


பதைபதைத்து நடுநடுங்கி உன்சரண்‌ புகுந்தேன்‌ 
பதமலர்‌ சிரம்‌ சூட்டி சேயேனைப்‌ பாலித்தருள்வாய்‌ 
ஊழ்வினை ஒழித்தெந்தன்‌ அகந்தைதனை அழித்து 
அனுப்பு மருகி? எனை உந்தன்‌ உணவாச்கியருள்‌ 


(விந்தையினும்‌) 

22. எண்ணுதற்கெட்டா 


ராகம்‌: வசந்தா தாளம்‌: ஆதி 
பல்லவி 


எண்ணுதற்கெட்டா உன்றன்‌ பேராற்றலை (ரமணா) 
என்‌ சொல்லி ஏத்துவனே அடிமை நானே (எண்‌) 
அனுபல்லவி 
கண்டார்தம்‌ கண்கவரும்‌ கண்ணாளா உன்றன்‌ 
கண்பட்டார்‌ உனக்கே வயப்பட்டார்‌; நாடுவரோ 
மற்றொன்றை? 
(எண்‌) 
சரணம்‌ 

அபார கருணையனே அனாத ரக்ஷகனே. 

அன்பர்‌ பரவசமெய்த பாரில்‌ அவதரித்தோனே 

என்றன்‌ இதயகுகையுள்‌ உறைந்தெனை ஆள்பவனே 

என்றன்‌ பாக்கியமே, குறையுமுண்டோ இனியுமெனக்கே 
(எண்‌) 

23. ஸ்ரீ ரமணனை தியானித்திடுவோம்‌ 


ராகம்‌: ஆனந்தபைரவி தாளம்‌: ஆதி 
பல்லவி 

ஸ்ரீரமணனை தியானித்திடுவோம்‌ - அது நம்மை 

ஸதானந்தத்‌ தாழ்த்தி ஜன்ம சாபல்யம்‌ நல்குமே (ஸ்ரீ 

அனுபல்லவி 

சோணாத்ரிவாசனை ஜோதிப்ரகாசனை 

சத்சிதானந்தபைரவ ஞானஸ்வரூபனான (ஸ்ரீ) 
சரணம்‌ 


மேதினி வந்துதித்த மெய்யுரு பொன்மேனியனை 
வேதமந்திரஸார நித்யமங்கள வரதனை 
சரணாகதவத்ஸல கருணாரஸ ஸாகர. 


சகலஜன ஹ்ருதயேச ஸர்வலோக பரிபாலக. (ஸ்ரீ) 

24. எமதுள்ளக்‌ கோயில்தனில்‌ 
ராகம்‌: கமாஸ்‌ தாளம்‌: ஆதி 
பல்லவி 
எமதுள்ளக்‌ கோயில்தனில்‌ நீர்‌ கொலுவீற்றிருக்க (ரமணா) 
உமைத்தேடி அங்குமிங்கும்‌ ஓடி வீண்‌ நாட்‌ கழித்தோமே 
(எமது) 
அனுபல்லவி 
எமை வாட்டி வதைக்கும்‌ வல்வினை விலகிடவே 
எங்குமலைந்தோம்‌; மந்திரம்‌, தந்திரம்‌, மருந்து 
மாயமெனவே 
(எமது) 
சரணம்‌ 
இமைக்கணமும்‌ கைவிடாது காத்திடவே எம்முள்‌ நீர்‌ 
இருப்பதுணர்ந்தபின்‌ அச்சமேது இனி எமக்கே 
இருந்தபடியே தியானத்‌ தாழ்ந்து “நான்‌ யார்‌'' ஆராய 


இதயவொளிதனில்‌ ஒன்றி தும்த்திடுவோம்‌ ஆனந்தமே 

25, ஆனந்தம்‌ ஸ்ரீ ரமண தியானமே 
ராகம்‌: ஹிந்தோளம்‌ தாளம்‌: ஆதி 


g பல்லவி 
டை - 
(ஆனந்தம்‌, தியானம்‌ ஆனந்தம்‌) 
ஆனந்தம்‌ ஸ்ரீரமண தியானமே - ஒலிக்கும்‌ 
ஆதி வேத துவனி ''ஓம்‌'' எனும்‌ ஓங்கார நாதமே - ஸதா 

(ஆனந்தம்‌) 


அனுபல்லவி 


ஆடி, ஓடி அலையும்‌ மாயமனம்தானே 
அடங்கி, ஒடுங்கி, ஓய்ந்து மாய, ஓங்குமே ஆனந்தம்‌ - ஸதா 
(ஆனந்தம்‌) 


சரணம்‌ 


*மனமில்லை, நனவில்லை, கனவுமில்லை 
தினம்‌ தினம்‌ இருப்பதொன்றே; அது ''தான்‌'' தானே 
வினா, விடை ஏதுமில்லை; விளைவு ஆழ்மோனமே 
விளங்கும்‌ அனாதி, அனந்த, அகண்ட பரிபூர்ணமே 
(ஆனந்தம்‌) 
(ஆனந்தம்‌ பரமானந்தம்‌ 
ஆனந்தம்‌ ப்ரஹ்மானந்தம்‌ 
ஆனந்தம்‌ ஸத்சிதானந்தம்‌) 


26. திவ்ய தரிசனம்‌ 


ராகம்‌: தோடி தாளம்‌: திரிபுடை 
(கண்ட ஜாதி) 
பல்லவி 
திவ்யதரிசனம்‌ தந்தருளிய தேவா ஸ்ரீரமணா - உன்றன்‌ 
திருவருள்தனை இயம்பிட அந்தோ அறியேனே 
(திவ்ய) 
அனுபல்லவி 
ஓயாதோடித்தேடியும்‌ காணொணா இறையே (ரமணா) 
உயர்‌ அருணைக்கண்‌ கருணாமூர்த்தியென 
மானிடவுருவில்‌ 
(திவ்ய) 
சரணம்‌ 
தன்னையறியாது புறவுலகறிதல்‌ எவ்வாறாம்‌? 
தன்னையறிந்திடில்‌ பின்‌ வேறுளதோ அறிய? 
தேடித்தன்னுள்ளேயே ''தன்னைக்‌ காண்‌'' என்னையே 
(ரமணா) 
தேனினும்‌ இனிக்கும்‌ தெவிட்டா இன்பத்துத்‌ திளைக்கச்‌ 
செய்தனையே 

27. எனைக்‌ காந்தமென 


ராகம்‌: மோகனம்‌ தாளம்‌: ஆதி 
பல்லவி 


எனைக்‌ காந்தமெனக்‌ கவர்ந்த (மஹா) குருமோகன 
ரமணனே 
எந்தன்‌ மாயயிருள்‌ மாய மெய்மைதனை உணர - அடிமை 


(எனைக்‌) 


அனுபல்லவி 


மேதினி வந்தனன்‌ சுந்தரர்‌, அழகு மைந்தனென 
மாந்தருயய போதித்தருளினன்‌ ஞானமார்கமதை 


(எனைக்‌) 


சரணம்‌ 


ல்‌ யாவும்‌ றி இசைத்தனன்‌ 
அஞ்ஞானம்‌ அகல அகந்தையழியென மொழிந்தனன்‌ 
ஸ்ட்‌ 'தன்னை உணர்‌'' என ஓதி 


(எனைக்‌) 


a ll 

28. தெவிட்டா அமுதமாம்‌ 


ராகம்‌: ஜோன்புரி தாளம்‌: ஆதி 
பல்லவி 
தெவிட்டா அமுதமாம்‌ ஸ்ரீரமண நாமம்‌ 
திரண்டு வாரீர்‌ ஸ்ரீரமண நாமம்‌ ஜபித்திடவே 
(தெவிட்டா) 
அனுபல்லவி 
தெளிந்திடும்‌ சிந்தை; ஒளிர்ந்திடும்‌ உள்ளம்‌ 
விளங்கிடும்‌ உண்மை; மிளிர்ந்திடும்‌ மெய்ஞானம்‌ 
(தெவிட்டா) 
சரணம்‌ 


தீராப்பிணியும்‌ தீரும்‌; ஓயா கவலை ஓயும்‌ 


சேராது உலகாசை; வாராது. வம்பு, தும்பு 
அறுமே பந்ததொந்தம்‌; அகலும்‌ அகந்தை, மமதை 


அமையும்‌ பேரமைதி; அமிழ்நீதிடுவோம்‌ பரமானந்தத்தே 
(தெவிட்டா) 


ம்‌ ஸூ 


29. நீரில்கரை சர்க்கரையென 


தாளம்‌: திரிபுடை 
(கண்ட ஜாதி) 


ராகம்‌: புன்னாகவராளி 


பல்லவி 


நீரில்கரை சர்க்கரையென ரமணா உனதன்பெனும்‌ 


நீரில்‌ மூழ்கி நான்‌ கரைந்திட அருளாயோ? 
(நீரில்‌) 


அனுபல்லவி 


பாரில்‌ உனையல்லால்‌ ஆதரவு ஆருளர்‌ எனக்கு? 
கார்முகிலென கருணைமழை பொழிந்திடாயோ? 
(நீரில்‌) 


சரணம்‌ 


சீரும்‌, சிறப்பும்‌, பேரும்‌, புகழும்‌ பெரிதெனவே 
ஊரும்‌, உலகும்‌ திரிந்து ஈட்டிய பயன்தான்‌ ஏதோ? 
தீருமோ என்தீவினை பெறுவனோ வீடுபேறு? 

ஆருயிர்‌ ரமணா! அடைக்கலம்‌; ஆண்டருள்‌ இக்கணமே 


(நீரில்‌) 


அச்ச 
ர ததத 


ல 


ககக கைக த கை னைக னை னை 
30. ஸ்ரீ ரமணரின்‌ “நான்‌ யார்‌” 

ராகம்‌: சாரங்கா தாளம்‌: ஆதி 
பல்லவி 

ஸ்ரீரமணரின்‌ ''நான்‌ யார்‌'' உபதேசம்‌ 

ஸர்வவேதஸாரம்‌; காலனை வெல்லும்‌ உபாயம்‌ (ஸ்ரீ) 

அனுபல்லவி 

சீராளன்‌ உவந்தளித்த இவ்வுன்னத நெறி 

பாரோர்‌ புரிபுண்யம்‌, பாமரரும்‌ பயன்பெறவே (ரீ 
சரணம்‌ 


தீராப்பிறவித்துயர்‌ நீங்க, தரணியோர்‌ 

காரிருளிற்‌ வீழாவண்ணம்‌ அவதரித்தார்‌ ஸ்ரீ ரமணர்‌ 
ஆராய்ந்துள்ளே ஆன்மஜோதியோடியைந்தே 
பேரானந்தம்‌ துய்த்திட வேண்டிடுவோம்‌ அவனருளே 

31. உன்றன்‌ கருணைக்கடல்தனை 
ராகம்‌: கரஹரப்பிரியா தாளம்‌: ரூபகம்‌ 
பல்லவி 

உன்றன்‌ கருணைக்கடல்தனை எடுத்துரைத்திட 

என்றனுக்கு அணுவளவும்‌ அருகதை ஏதய்யா? 
(உன்றன்‌) 

அனுபல்லவி 

ஒன்றுமறியாது உலகியல்தனில்‌ உழன்ற என்னை 

தன்பாலீர்த்து என்னிதயம்‌ இன்புறச்‌ செய்த குருநாதா 
(உன்றன்‌) 

சரணம்‌ 


'பேராசையாம்‌ | பெருந்தீயிற்‌ வீழ்ந்து அழிந்திடா வண்ணம்‌ 
வாராவிருந்தென வந்தெனை அரவணைத்து 
அருளினையே 
அன்றுன்‌ திருச்சந்நிதியிற்‌ தாய்மடிசேயென 
இருத்தினையே (எனை) 
இன்றுமுன்‌ அருட்ப்ரவாஹத்தில்‌ ம்‌ ஒது தாலாட்டி 
அமுதூட்டும்‌ 


॥ ப்‌ 
[ 
நச... 

32. நின்‌ கஞ்சமலர்தாளே 
ராகம்‌: முகாரி தாளம்‌: ஆதி 
பல்லவி 


நின்‌ கஞ்சமலர்தாளே தஞ்சமென கிடந்திடும்‌ என்னை 


நீயே கைவிடில்‌ என்கதி என்னாம்‌? - ரமணா 
(நின்‌) 
அனுபல்லவி 
ஓயாதொழியாது கவலைக்கடல்‌ மூழ்கி தவிக்கும்‌ - உன்றன்‌ 
சேய்‌ என்‌ அவலநிலை அகற்றி அபயமருளாயோ? 
(நின்‌) 


சரணம்‌ 


குன்றெனக்‌ குவிந்த என்‌ ஊழ்வினையாவும்‌ 
உன்றன்‌ தீவிழிப்பட்டெரிந்து அழிந்திடலாகாதோ? 
பிறப்பு, பிணி, மூப்பு, இறப்பென (நான்‌) பட்டபாடு 
போதாதோ? 
பெறற்கரிய பேரின்பவீடு அருளாயோ இப்பேதைக்கு? 
(நின்‌) 


33. அர்ப்பணம்‌ ஸ்ரீ ரமண மஹாதேவா 
தாளம்‌: ஆதி 


ராகம்‌: மத்யமாவதி 
பல்லவி 
அர்ப்பணம்‌ ஸ்ரீரமண மஹாதேவா உமக்கே 


ஸர்வமும்‌ ஸமர்ப்பணம்‌ ஸர்வலோக நாயகர 
(அர்ப்பணம்‌) 


அனுபல்லவி 


பாரோர்‌ உய்ந்திடவே பூவுலகில்‌ உதித்தவா 
பரமஹம்ஸ பரமதயாள பரஞ்ஜோதிஸ்வரூபா 
(அர்ப்பணம்‌) 


சரணம்‌ 


அருவுருவாகி ஞானம்‌ அருள்‌ இரு நயனமாய்‌ 
அரும்பெரும்‌ குருவாய்‌ மருள்‌ நீக்கும்‌ மங்கள மூர்த்தியே 
தீயபிறவிப்பிணி இனி எமைச்சாராது - உமது 


திருவடிப்‌ பற்றி கதிபெற அருளாய்‌ திகம்பரேசா 
(அர்ப்பணம்‌) 


1 தீத்‌ லை 


2 னு 
டைல்‌ 

34. மாந்தர்‌ யாவரும்‌ உய்ந்திடவே 


ராகம்‌: மாண்டு தாளம்‌: ஆதி 


பல்லவி 
மாந்தர்‌ யாவரும்‌ உய்ந்திடவே, மண்ணும்‌ 
விண்ணும்‌ மகிழ்ந்திடவே 
மாதா அழகம்மை, பிதா சுந்தரமையர்‌ உவந்தளித்த 
மாதேவா ரமணா, அழகுக்கழகு கூட்டியவா என்றும்‌ 
உன்றன்‌. 
மாமலரடிதனைப்‌ போற்றி, வணங்கித்‌ தொழுது 
ஏற்றிடுவோமே 
சாந்தம்தவழ்‌ வதனாரவிந்தமதில்‌ ஜ்வலித்திடும்‌ 
சுடரொளிரவி, அருள்சொரி மதியென 
நயனமிரண்டுடன்‌ 
தகதகவென மின்னும்‌ பொன்‌ நிறமாம்‌ மேனிதனைத்‌ 
தரித்து 
தரணியில்‌ திவ்யத்‌ தலமாம்‌ திருச்சுழியதிலே 
உதித்தனையே 


ஈரெட்டுவயது பள்ளிப்பிராயத்தில்‌ மதுரையம்பதியில்‌ 
ஓரிருநொடியில்‌ மரணத்தை ஆய்ந்தறிந்து, பூரண 
ஞானியாய்‌ 
அரியும்‌, அயனும்‌, முப்பத்துமுக்கோடி தேவரும்‌ 
அளத்தற்கொண்ணா 
அருணையடைந்து ஐம்பத்துநான்காண்டு ஞானாட்சி 
செலுத்தினையே 
காந்தமென மானிடர்‌, விலங்கினம்‌, உயிர்த்தொகை 
யாவையுமே 
உந்தன்‌ பாலீர்த்து, அறிவொளிபாய்ச்சி அருள்மாரி 
பொழிந்து 

தந்தனையே தெவிட்டா ஞானாமுதம்‌; 
“தன்னையறிந்து '' இன்புறவே 
எந்தையே உமக்கு யாது கைம்மாறு புரிவோம்‌ 
அறிந்திலோமே 


5. உலகோர்‌ வியக்க வாழ்ந்து காட்டி அடியர்தமை 
ஆண்ட நீ 
சலனமில்‌ அருணாசலத்திலே ஜோதிவுருவாய்‌ 
ஐக்கியமாயினையே 
பலவாய்த்தோன்றி இயங்குவதனைத்தும்‌ ஒன்றே 
என உணர்த்தினையே 
பலவெனல்‌ மாயை, உள்ளதொன்றே மெய்யென 
அமைதியாய்‌ ப்‌ அமைந்திடுவோமே 

35. நாளை நாளையென 
ராகம்‌: ஆபேரி தாளம்‌: திரிபுடை 
(கண்ட ஜாதி) 
பல்லவி 
நாளை நாளையென நாளைத்‌ தள்ளாது இன்றே ரமணன்‌ 
தாளை திடம்படப்‌ பற்றிப்‌ பிறவித்தளை களைவோமே__ 
(நாளை) 
அனுபல்லவி 
நாளைநாள்‌ வருமென நம்பலாகுமோ - இக்கணமே 
“நான்‌ யார்‌'' என ஆராய்ந்தறிய அவனருள்‌ நாடிப்‌ 
பணிவோமே 
(நாளை) 
சரணம்‌ 
கடம்‌ நசித்திடினும்‌ நசியா கடாகாசம்‌ போல -இச்‌ 
ஜடதேகம்‌ மரித்திடினும்‌ மரணமுறாது சுத்தான்மா 
தன்னையுணர்ந்து தன்னிலே தானாய்‌ திளைத்திடவே 
நம்‌ ரமணன்‌ பேரருளின்றி நம்மால்‌ கைகூடுமோ? _ 
a (ஆதலின்‌) 


36. ஸ்ரீ ரமண மஹாகுருவே 


ராகம்‌: நாககாந்தாரி தாளம்‌: ஆதி 
பல்லவி 
ஸ்ரீரமண மஹாகுருவே எனை ஆதரி 
ஸர்வலோக பரிபாலகா நீயே கதி (ஸ்ரீ) 
அனுபல்லவி 
சொரூபானந்தத்து உறைபவனே - நின்‌ 
சரணாரவிந்தமே என்‌ சரணாலயம்‌ (ஸ்ரீ 


சரணம்‌ 


பரதேசி கோலம்‌ பூண்டவா 
பரமசிவனே நீ அல்லவோ 
புன்னகையே உந்தன்‌ பூஷணமே 
நாககாந்தாரி பூஜிக்கும்‌ பூம்பாதனே 
ஸதா தன்னில்‌ தானாய்‌ ரமிப்பவனே 


மத்யம காலம்‌ 
குரு தக்ஷிணாமூர்த்தி மோன மொழியோனே 
அருணஜோதி ப்ரகாசனே மங்கள மஹேசனே (ஸரீ 

37. அவன்‌ எனை ஆடவைத்தான்‌ ) 


ராகம்‌: பீலு தாளம்‌: ரூபகம்‌ 
பல்லவி 


அவன்‌ எனை ஆட வைத்தான்‌; நான்‌ ஆடினேன்‌ 
அவன்‌ எனைப்‌ பாட வைத்தான்‌; நானும்‌ பாடினேன்‌ 
அவன்‌ கைப்பாவை அல்லவோ நான்‌? 
அவனன்றி அசையுமோ ஓர்‌ அணுவும்‌? 
(அவன்‌) 


அனுபல்லவி 


அவனியில்‌ நான்‌ போட்ட ஆட்டபாட்டமெலாம்‌ 
போதாதோ? 
அவன்‌ மனமிரங்கியெனை ஆண்டருளும்‌ நந்நாளும்‌ 
வாராதோ? 
(அவன்‌) 


சரணம்‌ 


அவனை மறந்து எல்லாமே என்னாலென்று 
அகந்தைச்‌ செருக்கால்‌ மாயவுலகிற்‌ சிக்குண்டேன்‌ 
அங்குமிங்குமோடி ஆசைக்கடலில்‌ மூழ்குண்டேன்‌ 
அல்லலில்‌ உழன்று மீளாத்‌ துயருற்றேனே 


அவனருளால்‌ இன்று அவன்தாள்‌ வணங்கலுற்றேன்‌ 
அவன்‌ பாதம்‌ பற்றிவிட்டேன்‌; இனி ஒருக்காலும்‌ 


38. உன்னிலும்‌ இனியோன்‌ 


ராகம்‌: கல்யாணி தாளம்‌: ஆதி 
பல்லவி 


உன்னிலும்‌ இனியோன்‌ எனக்கு யாருமில்லை ரமணா 
என்னை உதாசீனம்‌ செய்தல்‌ உன்‌ புகழுக்கழகல்லவே 


(உன்னிலும்‌) 
அனுபல்லவி 
என்றன்‌ குற்றங்குறை களைந்து நான்‌ கோரும்‌ 
வரம்‌ தந்தருள்‌ 
இவ்வரம்‌ ஒன்று நீ ஈந்தால்‌ வேறெவ்வரமும்‌ 
வேண்டேனே 
(உன்னிலும்‌) 


சரணம்‌ 
நான்‌ எடுத்தெடுத்தலுத்த பிறவிகள்‌ கணக்கிலடங்காது 
நான்‌ பாருக்கே பாரமானேன்‌; யாருக்குப்‌ பயனானேன்‌? 
“பிறவாமை”! எனும்‌ வரமே நான்‌ 
வேண்டுவதெல்லாம்‌ - இனி 

பிறவா, இறவா பரிசுத்தான்மாவாய்‌ நிலைத்திட 
அருள்வாய்‌ (ரமணா) 

(உன்னிலும்‌) 

39. அனைத்துமே நீ 


ராகம்‌: செளராஷ்ட்ரம்‌ தாளம்‌: ஜம்பை 
(10 அக்ஷரம்‌) 
பல்லவி 
அனைத்துமே நீ; நீயன்றி நானில்லை; ஏதுமே 
என்னாலாவதில்லை எனத்‌ தெளிந்து அடங்கேனோ? 
(அனைத்துமே) 
அனுபல்லவி 
ஆதித்யனை மறைத்திடும்‌ கார்முகிலது போலவே 
ஆன்மாவை மறந்திடச்‌ செய்வது எனதாணவமன்றோ? 
(அனைத்துமே) 
சரணம்‌ 
ஆணவத்தீயில்‌ வீழ்ந்து வெந்து வெந்து நொந்திடும்‌ 


எந்தனை 
ஆன்ம ஞானத்‌ தீர்த்தத்து நீராட்டி வாதனை தீர்த்திடாயோ? 
அருள்நிதியாம்‌ ரமணா, உனை யாசித்தலன்றி 


மற்றொன்றும்‌ 
அறியா ஏழைக்கு ஆசிநல்கி ஸத்போத வாழ்வருளாயோ? 


(அனைத்துமே) 

40. தஞ்சமென உந்தன்‌ 
ராகம்‌: ஸ்ரீரஞ்சனி தாளம்‌: ஆதி 
பல்லவி 


தஞ்சமென உந்தன்‌ தாமரைத்தாள்‌ தழுவினேன்‌ எந்தன்‌ 
நெஞ்சத்திருள்‌ நீக்கி அபயம்‌ தந்தருள்‌ ரமணா 
(தஞ்சமென) 


அனுபல்லவி 


அஞ்சேலென மொழிந்து உந்தன்‌ வேல்‌ விழியாலே 
நஞ்சாமெந்தன்‌ அகந்தைதனை நசித்திடுவாயே 
(தஞ்சமென) 


சரணம்‌ 
பஞ்சாய்‌ பறந்திட வேணுமப்பா என்பாழ்வினை யாவும்‌ 
பவப்பிணியொழிந்து உன்பதமே அடைந்தின்புறவே 
பற்றினேனுன்‌ பாதமே; தொழுதமுதாலுனைப்‌ 
பெறலாமே. 
பயமேன்‌ எனக்கினி காத்தருள்வாயெனை இக்கணமே 
(தஞ்சமென) 


தத்தத்‌ ர்‌ 

41. ரமணரே வதியும்‌ 
தாளம்‌: ஆதி 


ராகம்‌: ரேவதி 
பல்லவி 


ரமணரே வதியும்‌ எந்தன்‌ உள்ளந்தனிலே 
ராப்பகல்‌ எந்நேரமும்‌ ரக்ஷித்திடும்‌ எந்தன்‌ இறையே 
(ஸ்ரீரமணரே) 


அனுபல்லவி 


ரவிமுன்‌ இருள்போல்‌ பறந்திடும்‌ துயர்யாவும்‌ -- உளம்‌ 
ரமித்திடும்‌ மோனானந்த அமுதக்கடல்தனிலே 
(ஸ்ரீரமணரே) 


சரணம்‌ 


மரணத்தை வென்ற மார்க்கண்ட ரமணபகவன்‌ 
சரணாரவிந்தம்‌ கதியெனக்‌ ெந்திடும்‌ எந்தனுக்கு 
வருமோ யமபயம்‌, தொடருமோ பிறவிகள்‌ இனியும்‌ 
அருணாசல ரமணரருளால்‌ கிட்டுமே வீடுபேறு 

42. இப்பொய்‌ காயமதை 


ராகம்‌: தர்பாரிகானடா தாளம்‌: ஆதி 
பல்லவி 
1. இப்பொய்‌ காயமதை மெய்யெனலாமோ? 
இம்மெய்‌, பொய்யினும்‌ பொய்யெனலே 
மெய்யம்மா 
இம்மாயையிருளில்‌ மூழ்கி மயங்டெலாமோ? 
மெய்யாயுளதான்மா, அதுவே நாமாவோம்‌ அம்மா 


2. கண்ணால்‌ காண்பவை யாவும்‌ மெய்காட்சியாமோ? 
கண்காட்சியெலாம்‌ பொய்த்தோற்றமென்று- 
அறிவோமம்மா 
பொய்யுலகெலாம்‌ மெய்ப்பொருள்‌ ஒன்றின்றி 
உளவாமோ? 
மெய்‌ ஒன்றே உளது, அது பரிபூர்ண பரமான்மா 
அம்மா 


God is Truth or Truth is God - கடவுளே சத்தியம்‌ 
அல்லது சத்தியமே கடவுள்‌ 

God is One — ஒன்றே கடவுள்‌ 

God is Absolute - கடவுள்‌ பரிபூர்ண பரமான்மா 


43. உனையே ஸதா வணங்கி 


ராகம்‌: குந்தலவராளி தாளம்‌: திரிபுடை 
(கண்ட ஜாதி) 
பல்லவி 
உனையே ஸதா வணங்கி வழிபட அருளாய்‌ (ரமணா) 
மனம்‌, வாக்கு, காயமெனும்‌ முக்கரணங்களாலும்‌ 
(உனையே) 
அனுபல்லவி 


மனம்‌ உனையே நினைந்து, நினைந்து கரைந்துருடெ 
மதியோ முற்றும்‌ உந்தன்‌ சந்தைதனில்‌ மூழ்கிடவே 


(உனையே) 


சரணம்‌ 


கரங்கள்‌ புரிகைங்கரியம்‌ யாவும்‌ உனக்கேயாகிட 
கண்கள்‌ உந்தனது காந்தக்‌ கண்ணொளியிற்‌ கலந்திட 
காது, வாய்‌, உன்புகழ்‌ செவிமடுத்துத்‌ துதித்து மகிழ்ந்திட 
கால்கள்‌ உனை வலம்வர, நாசி உனதடி மலர்‌ நுகர்ந்திட 
காயமதை உந்தனுக்கர்ப் பித்து, காலனைவென்று 
காலகாலமெலாம்‌ 
காலகாலனோடொன்றி ஆனந்தமாய்‌ நிலைத்திடவே 


44, அருணகிரி பரமா 


ராகம்‌: அம்ருதவர்ஷிணி தாளம்‌: ஆதி 
பல்லவி 
அருணகிரி பரமா, ஞானானந்த ரமணா 
அருள்மழை பொழிந்தருள்‌; பொழிந்தருள்‌ 
அடியருளம்‌ மகிழ 
(அருணகிரி) 


அனுபல்லவி 


ஸர்வசக்தி தாயகா, சோகவிநாசக ரமணா 
ஸர்வாத்ம ஸ்வரூபா, ஸாதுஜன பரிபாலகா 
(அருணகிரி) 


சரணம்‌ 


இருளகற்று ரவியென, தண்ணளிசொரி மதியென 
இருநயனம்‌ கொண்டெமை ஈர்த்தனையே (ரமணா) 
தருமம்‌ தழைத்து வையகமது வாழ்ந்திடவே 

ஸர்வ மங்களம்‌ ஓங்கிட, கார்மேகமெனவே 


மத்யம காலம்‌ 

கருணாம்ருதம்‌ வர்ஷி நீ; அம்ருத(ம்‌) வர்ஷி நீ 

வர்ஷி நீ; தருணமிதே 
(அருணகிரி) 


su ட்‌ 
i 
அப்ல 


ம்‌ 
சாப்டு 


டர ௩ * 

௩ ௩ ந்‌ 
ANN 
UMN 
பத [கதக்‌ 
‘ ப்லே 


ண னன க அ அ அ அ அ அ எ ளை 


45. என்‌ செய்வேன்‌ நான்‌ 


ராகம்‌: சாவேரி தாளம்‌: ஆதி 
பல்லவி 
என்‌ செய்வேன்‌ நான்‌ யாதும்‌ அறிந்திலேன்‌ 
நானெனுமோர்‌ மாய அகந்தை எனை ஆட்டிப்‌ படைக்குதே 
(என்‌) 
அனுபல்லவி 
என்னுயிர்‌ இறையே ரமணா, நீ நினைத்தாலன்றி 
என்னால்‌ இப்பேயகந்தையைக்‌ களைந்திடலாகுமோ? 
(என்‌) 
சரணம்‌ 
அனவரதம்‌ அன்பர்க்கருள்‌ அள்ளியள்ளி வழங்கும்‌ 


அருளாளா 


எனதஞ்ஞான மொழித்து உண்மை நிலை 
உணர்த்திடாயோ? 

நானாவாம்‌ ஜகஜால மாயையிற்‌ சிக்கி உழலாவண்ணம்‌ 

என்னகத்துனைக்‌ கண்டு உன்னுடன்‌ ஒருங்கிணைய 


& அருள்வாயே 

46. தெய்வமாகிடலாம்‌ நாமும்‌ 


ராகம்‌: பிலஹரி தாளம்‌: ஆதி 
பல்லவி 
தெய்வமாகிடலாம்‌ நாமும்‌ மானிட தேகம்‌ எடுத்திடினும்‌ 


தெய்வரமணனை நம்‌ உள்ளக்கோயிலில்‌ பதித்திடிலே 
(தெய்வ) 


அனுபல்லவி 


தெய்வமெனவே உணர்ந்திடுவோம்‌ அனைத்துயிரையும்‌ 
தெய்வம்‌ நமக்கன்னியம்‌ அன்றென அறிந்திடுவோமே 
(தெய்வ) 


சரணம்‌ 


தியானத்தமர்ந்து ''நான்‌ யார்‌'' எனவே ஆராய்ந்து 
தனையறிந்து தானாயிருந்திடில்‌ அவனருளால்‌ 
ஞானவொளி பாய்ந்து அஞ்ஞானயிருள்‌ அகன்று 


ஆனந்தமயமாம்‌ ரமணானுபவம்‌ எய்திடலாமே 
(தெய்வ) 

47. எந்தனுள்ளம்‌ கொள்ளை கொண்ட 


ராகம்‌: பாக்யஸ்ரீ தாளம்‌: ஆதி 
பல்லவி 
எந்தனுள்ளம்‌ கொள்ளை கொண்ட இறையே ரமணா 
எந்தன்‌ குறைகேட்டும்‌ கேளாதது போல்‌ நடித்தல்‌ 
முறையோ? 
(எந்தன்‌) 
அனுபல்லவி 
உந்தன்‌ புகழே பகலிரவும்‌ பாடி அகமகிழும்‌ என்னை 
உதாசீனம்‌ செய்தல்‌ அருளுருவாம்‌ உந்தனுக்கழகோ 
(எந்தன்‌) 
சரணம்‌ 
ஊன்‌ நாறும்‌ உடலே “'நான்‌'' என்றெண்ணி 
உழன்றிடும்‌ எந்தன்‌ ஐம்புலப்‌ பற்றனைத்தும்‌ 
உந்தன்‌ அருள்வாளால்‌ அறுத்து மெய்ஞானம்‌ 
புகட்டி - எனை 
உள்ளற்கரிய உன்னத பேரானந்தத்து இருத்திடாயோ? - 

48. நமது யாக்கையாம்‌ 
ராகம்‌: செஞ்சுருட்டி தாளம்‌: திரிபுடை 
(கண்ட ஜாதி) 
பல்லவி 


நமது யாக்கையாம்‌ கொடும்‌ சிறையினின்று 


நம்மை மீட்கவே அவதரித்தார்‌ ஸ்ரீ ரமணர்‌ (நமது) 
அனுபல்லவி 
நம்‌ “காயமே பொய்யடா, காற்றடைத்த பையடா? 
என்றார்‌ ஓர்‌ சித்தர்‌ 
“மெய்‌''யெனும்‌ உடலே நோய்க்கெலாம்‌ ஆதாரம்‌; 
இதுவே மெய்‌ 
(நமது) 


சரணம்‌ 


உடல்‌, மனம்‌, புந்தி, பொறிகள்‌ ''நான்‌'” அல்லவே 
உள்ளுணர்வாம்‌ ஆன்மாவே ''நான்‌'" என்றார்‌ ரமணர்‌ 
உள்ளாழ்ந்து உனை ஸ்மரித்து ஆன்ம நிலை எய்திட 
உன்னருள்‌ சொரிந்தெனை உய்வித்தருள்‌ ரமணேசா 
(நமது) 

49. அருணை உறை ரமணா 
ராகம்‌: பந்துவராளி தாளம்‌: ஆதி 
பல்லவி 
அருணை உறை ரமணா சரணம்‌ சரணம்‌ 
கருணாகரா காத்தருள்‌ எந்தனையே (அருணை) 
அனுபல்லவி 

மருளழிக்கும்‌ மாமருந்தே ரமணா - எனை 

மாமாயையில்‌ மயங்கி மாய்ந்து மடியாதாண்டருளே 
(அருணை) 


சரணம்‌ 


மோர்படு வெண்ணெய்‌ போலும்‌, தாமரையிலை 


நீரெனவும்‌ 
பாரில்‌ பற்றற்று உனையே பற்றி வாழ அருளாயோ? 
பெருமைமிகும்‌ நின்புகழே பாடிப்பரவிடும்‌ என்னைப்‌ 
பெரும்‌ நரகாம்‌ பிறவிப்பிணி பற்றாதருளே 


50. உந்தன்‌ இருத்திருவடிச்‌ சரணங்களே 


ராகம்‌: ரீதிகெளளை தாளம்‌: திரிபுடை 
(கண்ட ஜாதி) 
பல்லவி 
உந்தன்‌ இருதிருவடிச்‌ சரணங்களே 
எந்தன்‌ ஒரே சரணாலயம்‌ ரமணய்யா (உந்தன்‌) 
அனுபல்லவி 


உளமுருகி, நெஞ்சம்‌ நெகிழ்ந்து, மனமுவந்து சிந்தும்‌ 
ஆனந்தக்‌ கண்ணீரே உன்பாதாபிஷேக நீர்‌ ஐயா 
(உந்தன்‌) 
சரணம்‌ 


அஹமெனும்தரு உதிர்த்திடும்‌ பாமலர்களால்‌ 
அருச்சிக்கிறேன்‌ உன்திருபாதங்களை ஐயா - என்‌ 
அஹவொளியே உந்தனுக்கு தீபதூபமாகும்‌ ஐயா 
அஹமஹமெனவே பூஜைமணி ஒலிக்குதய்யா 
அஹந்தை மமதைகளகற்றி எனைப்‌ பதமாய்ச்‌ சமைத்து 
அடியேனைப்‌ பிரசாதமாய்‌ உட்கொண்டருள 
வேண்டுமய்யா 
(உந்தன்‌) 


51. உழுதிட வேணுமய்யா 


ராகம்‌: சிவரஞ்சனி தாளம்‌: திரிபுடை 
(கண்ட ஜாதி) 
பல்லவி 
உழுதிட வேணுமய்யா எந்தன்‌ உள்ளமெனும்‌ நிலமதை 
உந்தன்‌ கூர்விழி ஏராலே ஆழமதாகவே - ரமணா 
(உழுதிட) 
அனுபல்லவி 
உவர்‌ மண்தானென்று ஒதுக்கிடாது, சத்தான 
உரம்‌ வைத்து நல்விதைவிதைத்து பக்திப்‌ பயிரிடவே 
(உழுதிட) 
சரணம்‌ 
அன்பெனும்‌ நீர்‌ பாய்ச்சி பண்பெனும்‌ பசுமை பரப்பி 
அஹந்தையெனும்‌ களையகற்றி அறமெனும்‌ 


நெற்கதிரறுத்து 
ஆசாபாச பதர்‌ நீக்கி ஞானத்தீயில்‌ அன்னமுதாக்கி 


ஆன்மநிவேதனம்‌ புரிந்து ஆன்மானந்தம்‌ பெறவே 


(உழுதிட) 

52. அருமருந்தொன்று உண்டு 


ராகம்‌: அடாணா தாளம்‌: ஆதி 
பல்லவி 
அருமருந்தொன்று உண்டு அவனியில்‌ அதுதான்‌ 
ஸ்ரீரமணரருளிய ''நானார்‌'" என ஆராயும்‌ மருந்து. 
ஜு (அரு) 
அனுபல்லவி 
அருளாளர்‌ ஸ்ரீரமணர்‌ அனைவரும்‌ உய்ந்திட ஈந்த இந்த 
ஸர்வரோக நிவாரண ஒளடதம்‌, அதிஅத்புத அமிர்தமாம்‌ 
(அரு) 
சரணம்‌ 
ஜடவுடலதுவே தீரா நோயெனவே தெளிந்து 
ஜனனமரண பிணிநீங்க தியானத்தாழ்ந்து 
ஜீவன்‌ தன்னுள்ளொளிர்‌ ஆன்மவொளியோடொன்றி 
ஜீவன்முக்தி நிலைநின்று நித்யானந்தத்து இளைத்திட | 
(அரு 

53. இறையுடனே நாம்‌ கொள்ளும்‌ 


ராகம்‌: நவ்ரோஸ்‌ தாளம்‌: ஆதி 


பல்லவி 
1. இறையுடனே நாம்‌ கொள்ளும்‌ தொடர்பே 
தியானமாம்‌ 
இறைதொடர்பின்றி ஆவது நம்மால்‌ ஏதுமிலையே 
இறையருள்‌ நாடி தியானித்து அமைதி அடைவோம்‌ 
இறையருளொன்றே நமை ஆனந்தத்திருத்திடுமே 


2. தெய்வ ரமணனைத்‌ தியானித்து ஆனந்தம்‌ எய்துவோம்‌ 
தனையறிந்து நமை மறந்து தானாய்‌ இருந்திடுவோம்‌ 
சிந்தையடக்கிச்‌ சும்மாயிருத்தல்‌ சிறந்த சாதனையாம்‌ 
சிவனையே ஸ்மரித்து சிவானந்தத்து திளைப்போமே 

54. போற்றி வணங்குவோம்‌ 


ராகம்‌: சுருட்டி தாளம்‌: ஆதி 
பல்லவி 
. போற்றி வணங்குவோம்‌ ஸ்ரீரமண பகவனை 
பூஜித்து, துதித்து பரவசமெய்திடுவோம்‌ 
(போற்றி வணங்குவோம்‌) 
. அபிஷேகம்‌ செய்வோம்‌ ஸ்ரீரமணபகவற்கு 
பக்திப்பிரவாகத்தால்‌ பரமானந்தமாகவே 
(அபிஷேகம்‌ செய்வோம்‌) 


. மலர்மாலை சாற்றுவோம்‌ ஸ்ரீரமணபகவற்கு 
மலமாசுகள்‌ விலகிட மனம்மிக மகிழ்ந்தே 
(மலர்மாலை சாற்றுவோம்‌) 


- நறுமண தூபமிடுவோம்‌ ஸ்ரீரமணபகவற்கு 
நம்பாபம்‌ பொசுங்கிட பரிசுத்தமதாகவே 
(நறுமண தூபமிடுவோம்‌) 


. தீபாராதனை புரிவோம்‌ ஸ்ரீரமணபகவற்கு 
தீவினைகள்‌ தீய்ந்திட தூயான்மாவாய்‌ ஒளிரவே 
(தீபாராதனை புரிவோம்‌) 


. பிரசாதம்‌ சமர்ப்பிப்போம்‌ ஸ்ரீரமணபகவற்கு 
பஞ்சேந்திரியங்களடங்க பரமபவித்திரமாகவே 
(பிரசாதம்‌ சமர்ப்பிப்போம்‌) 
. வேதகானம்‌ இசைப்போம்‌ ஸ்ரீரமணபகவற்கு 
வேதனைகள்‌ தீர்ந்திட இதயப்பூர்வமாகவே 
(வேதகானம்‌ இசைப்போம்‌) 
. ஆரதி எடுப்போம்‌ ஸ்ரீரமணபகவற்கு 
ஆணவம்‌ கருக ஆன்மானந்தமாகவே 
(கர்ப்பூர ஆரதி எடுப்போம்‌) 

மணிகள்‌ ஒலித்திடுவோம்‌ ஸ்ரீரமணபகவற்கு- நம்‌ 
மமகாரம்‌ நீங்கிட “ஓம்‌, ஓம்‌'' என கோஷித்தே 
(மணிகள்‌ ஒலித்திடுவோம்‌) 
10. அர்ப்பணித்திடுவோம்‌ நம்மையே ஸ்ரீரமணபகவற்கு 
பூர்ணத்துவமெய்திட ப்ரம்மானந்தமாகவே 
(அர்ப்பணித்திடுவோம்‌ நம்மையே) 


11: 


எங்கும்‌ என்றென்றும்‌ ஓங்குக ஸ்ரீரமணஜோதி 
எங்கும்‌ என்றென்றும்‌ பொங்குக சுபமங்களம்‌ 


(பொங்குக சுபமங்களம்‌, 


சுபமங்களம்‌, சுபமங்களம்‌) 

கோழி , கோடி க்யான்‌ இதாட்டித்‌ 6 ேதாமும்‌ வித்‌ 
கோவ ஊண்டி அணை கால்‌ தாச்சிகு ஈடாகுமா? 
சேவடி , கோடி 

அதுல] 


டூ 5 
இடப்‌ பிவி கட்டியது 


சேடி, ககாடி காமம்‌ மாடத்‌ மர 


கோடி புண்யம்‌ கோணா இச பயனோ 


நமை வத்தாண்‌ டான்‌ _ ஈடாக! 
35 811] 
கோடு, ௮ டி! 
சர அன ம்‌ ்‌ 


2 கடவ ககொன்டணசா தருமா மலத்‌ நில 
க்களை சல நம ப 
கநாநாட்டி, ராட்டி சுன்‌ ்‌ 
எமைக்‌ க ஈந்து வரு தாச 
ஒப்‌ சிதாணா ட அரும்‌ மணா பைத 
Pile பேசவா உமரி 
ககாலாகல அாழ்னில்‌ (த்‌ த அப்பனா 
அ A ல்‌ அற்த்தவ௱ ர ஈட்‌ 
_— . பத்திக்‌ ஷே 1 இ tl) 


ர்‌. 


பூய ஓவ மு920ரார்‌ ‘SA த பாடமும்‌ aie magi ம 
moons Wop, Loe Saou கணட முரற ம௦யமலா 


White wos : 0002 AMT 


